
ଶୁଦେୟ୍‌ ସଭାପତି ମହୋଦୟ ଏବଂ ବନ୍ଧୁଗଣ , 


ମୁଁ ମାଳତୀ ଦେବୀ-ନବକୃଷ୍ଣ ଚୌଧୁରୀ ଟ୍ରଷ୍ଟର କାର୍ଯ୍ୟକର୍ତା ଓ 
ପଦାଧ୍କାରୀ ମାନଙ୍କୁ କୃତଜ୍ଞତା ଜଣାଇବାପାଇ ଚାହେଁ ଯେ, ନବକୃଷ୍ଣ ଚୌଧୁରୀ 
ବକ୍ତୃତାମାଳାର ପ୍ରଥମ ବକ୍ତୃତା ଦେବାର ଦାୟିତ୍ର ମୋତେ ଦେଇଛନ୍ତି । 
ମୋତେ କାହିଁକି ଏ ଦାୟିତ୍ଵ ଦେଇଛନ୍ତି ମୁ ଜାଣେନା । ସାଧାରଣତଃ 
ଯେଉମାନେ ସାମାଜିକ ଭାବରେ କିମ୍ବା ବିଦ୍ଧାନମଣ୍ଡଳୀର ପ୍ରତିଷ୍ଠିତ ସେମାନଙ୍କୁ 
ସ୍ଵାରକୀ ବର୍ତୂତା ଦେବାର ସୁଯୋଗ ଦିଆଯାଇଥାଏ । ମୁଁ ସେପରି ଏକ ପ୍ରତିଷ୍ଠା 
ସମ୍ପନ୍ନ ବ୍ୟଯନ୍ତି ନୁହେଁ । ଆଉ ଦୂର୍ଯ୍ୟୋଗକୁ ଏପରି ହେଲା ଯେ, ଯେଉଁ 
ସୁଯୋଗ ମୋତେ ମିଳିଲା ତାହାକୁ ମଧ୍ଯ ଠିକ୍‌ ଭାବେ ନର୍ବାହ କରିପାରିଲି 
ନାହିଁ । ସ୍ଫାରକୀ ଦସ୍ତୂୃତାମାଳାର ଗୋଟିଏ ପରିପାଟୀ ରହିଛି । ଅଧ୍‌କାଂଷ 
ସ୍ଥାନରେ ତାହା ପାଳିତ ହୁଏ । ତାହା ହେଲା, ସ୍ବାରକୀ ବକ୍ତୃତାଟ ଆଗରୁ 
ଲେଖାଯାଇଥାଏ ଏବଂ ଛପାଯାଇ ବିତରିତ କରାଯାଏ । ତାହାଦ୍ବାରା ବରଚ୍ତାର 
ପ୍ରତିଷ୍ଠା ବଢେ । କିନ୍ତୁ ଏକ ବ୍ଯନ୍ତିଗତ, ପାରିବାରିକ କାରଣରୁ ମୁଁ ତାହା 
ମଧ୍ୟ ତୁଲାଇ ପାରିଲି ନାହିଁ । ତେବେ ମୁଁ ଅଯୋଗ୍ୟ ହେଲେ ବି ଦାୟିତ୍ଵ ପ୍ରତି 
ସଚେତ ଏବଂ ସେ ବିଷୟରେ ଯେତିକି ଚିନ୍ତା କରିବା କଥା କରିଛି ଓ 
ଆପଣମାନଙ୍କ ଆଗରେ ନିଜର ବନ୍ତବ୍ଯ ରଖୁଛି । 

.ନବକୃଷ୍ଠ ଚୌଧୁରୀ ମୋ ପାଇ ଏକ ପ୍ରିୟ ନାମ । ତେଦେ 
ସେଥ୍‌ରେ ଗୋଟଏ ବୈଚିତ୍ର୍ଯ ବ ରହିଛ । ନବକୃଷ୍ଣ ଚୌଧୁରୀ ଏବଂ ଜୟପ୍ରକାଷ 
ନାରାୟଣଙ୍କର ନାମ ବେଳେ ବେଳେ ମୋ ମନରେ ଏକା ସାଙ୍ଗରେ ଆସେ । 


କାହିଁକି ନା, ମୁଁ ଯେତେବେଳେ ୧୯୫୨ରେ ଓଡିଷ୍ଠା ସୋସାଲିଷ୍ଟ ପାଟିର 
ଜଣେ ସକ୍ରିୟ କାର୍ଯ୍ୟକର୍ଚା ଭାବରେ ଯୋଗଦିଏ, ସେତେବେଳେ ସେ ଦୂର 
ତିନି ବର୍ଷ ଭିତରେ ଭିନ୍ନ ଖନ୍ତ ସମୟରେ ଜିନ୍ନ ଭିନ୍ବ କାରଣରୁ ଉଭୟ 
ନବକୃଷ ଚୌଧୁରୀ ଏବଂ ଜୟପ୍ରକାଶ ନାରାୟଣକୁ କଟୁ ଭାଷାରେ ସମାଲୋଚନା 
ଜରିଥ୍‌ଲି । ସେ କଥା ମନେ ପଡିଲେ ମୋତେ ହସ ଲାଗେ । ମୁଁ ନୂଆ 
କରି ପନ୍ଥିକା ଚଳାଇବା ଓ ଲେଖାଲେଖ୍‌ କରିବା ଆରମ୍ଭ କରିଥାଏ । 
'କ୍ଷକ” ସହସମ୍ପାଦନାର ଦାୟିତ୍ବରେ ଥୂଳି । ସେତେବେଳେ ଦବକୃଷ ଚୌଧୁରୀ 
ମୁଖ୍ୟମନ୍ତ୍ରୀ ଥଲେ ଏବଂ ଭୂଦାନ ଆନ୍ଦୋଳନରେ ଆଗୁଆ ମଥା ଥ୍‌ଲେ । 
ତାଙ୍କର ଏକ ଭାଷଣଗର ପ୍ରତିକ୍ରିୟା ପ୍ରକାଶ କରି ମୁଁ ଆମ ପତ୍ରିକାରେ 
ଲେଖୁଲି, “ଓଡିଶାର ମୁଖ୍ଯମନ୍ତ୍ରୀ ଧନୀ ଲୋକଙ୍କର କୂର୍ତା ””। ଶିରୋନାମା 
ଉପରେ ଏହା ଏକ ଅସଂଯତ ବାକ୍ଯଥ୍‌ଲା, ମାତ୍ର ମୂ ଲେଖ୍‌ଥୁଲି । ତାପରେ 
ମନମୋହନ ଚୌଧୁରୀଙ୍କର ଏକ ପ୍ରତିବାଦ ଆସିଲା `ଏବଂ ଆମେ ତାକୁ 
ମଧ୍ଯ ଛାପିଥ୍‌ଲୁ । ପ୍ରାୟ ସେହି ସମୟରେ ଜୟପ୍ରକାଶ ନାରାୟଣ ସୋସାଲିଷ୍ଟ 
ପାଟରୁ ଓହରିଯାଇ ରୂଦାନ ଆନ୍ଦୋଳନରେ ଯୋଗ ଦେଇଥ୍‌ଲେ । ସେ 
ପ୍ରଧାନମନ୍ତ୍ରୀ ନେହୂରଙ୍କ ସହ ସମଝୌତା କରିବା ପାଇ କଥାବାର୍ତା ଆରମ୍ଭ 
କରିଦେଇଥ୍ଲେ । ତାଙ୍କୁ ମଧ୍ୟ ମୁଁ କଟୁ ସମାଲୋଚନା କରି କେତେ ଯାଗାରେ 
ଲେଖ୍ଥୁ୍‌ଲି । ଅସଲ କଥା ହେଲା ଯେ, ମୁଁ ଭୂଦାନ ଆନ୍ଦୋଳନର କଟୁ 
ସମାଲୋଚକ ଥୁଲି । ନବବାବୁ ଏବଂ ଜୟ ପ୍ରକାଶ ଉଭୟେ ବାଟବଣା 
ହୋଇଛନ୍ତି ବୋଲି ମୋତେ ଜଣା ପଡିଥ୍‌ଲା । ଏହ ପ୍ରାରମ୍ଭିକ କଟୁ 
ସମାଲୋଚନା ପରବର୍ି କାଳରେ ମଧୁର ସମ୍ପର୍କରେ ପରିଣତ ହେଲା । 
ନବକୃଷ୍ଣ ଚୌଧୁରୀ ମୁଖ୍ୟମନ୍ତୀତ୍ବ ଛାଡିବାପରେ ସାମାଜିକ-ବୈପ୍ନବିକ 
କାର୍ଯ୍ୟରେ ଏଭଳି ତନୃୟତାର ସହ ଯୋଗ ଦେଲେ ଯେ, ସେଥ୍‌ରୂ ଏକ 
ନୂଆ ରକମର ସମ୍ପର୍କ ତାଙ୍କ ସହ ସ୍ଥାପିତ ହେଲା । ପରିବଗି କାଳରେ 
୧୯୭୪ରେ ବିହାରର ପାଟଣାଠାରେ ରହି ଜୟପ୍ରକାଶ ନାରାୟଣ ସମ୍ପୂର୍ଣ୍ଣ 
କ୍ରାନ୍ତି ନ୍ଦୋଳନ ଆରମ୍ଭ କଲେ ତାଙ୍କ ସହ ମଧ୍ୟ ଦେଖାହେଲା । ତାଙ୍କର 
ନିକଟତର ହେବା ସଙ୍ଗେ ସଙ୍ଗରେ ତାଙ୍କ ବିଷୟରେ ଥ୍‌ବା ପୁରୂଣା ଧାରଣା 
ଗୁଡିକ ଦୂରେଇ ଗଲା । ସେହି ସମ୍ପୂର୍ଣ କ୍ରାନ୍ତି ଆନ୍ଦୋଳରେ ଓଡିଶାରେ 
ନବକୃଷ୍ଣ ଚୌଧୁରୀଙ୍କର ନେତୃତ୍ବରେ କାମ କରିବାର ସୁଯୋଗ ମୋତେ 





ମିଳିଥ୍‌ଲା । ଏସବୁ ହେଉଛି କେତେକ ସ୍ଫ୍ତି । ମୋଟ ଉପରେ ନବକୃଷ୍ଣ 
ଚୌଧୁରୀଙ୍କ ବିଷୟରେ ମୋର ଯେଉଁ ଆକଳନ ରହିଛି, ଜୟପ୍ରକାଶ 
ନାରାୟଣଙ୍କ ବିଷୟରେ ମଧ୍ଯ ଏକ ସମତୂଲ୍ଯ ଆକଳନ ରହଛି । ଉଭୟେ 
ବିପ୍ନବକୁ ବା ବୈପ୍ଳବିକ ଆନ୍ଦୋଳନକୁ ଖୋଜି ବୁଲୁଥ୍‌ଲେ । ଜୀବନସାରା 
ଖୋଜି ବୂଲୁଥ୍‌ଲେ । ସେଥ୍‌ପାଇଁ ସେମାନେ ଜୀବନସାରୀ କେଉଠି ସ୍ଥିର 
ହୋଇ ରହିପାରିନାହାନ୍ତି । ଏହି ସ୍ଥିର ହୋଇ ରହିପାରିନଥ୍‌ବା ବ୍ୟକ୍ତଙ୍କୁ ଯେ 
ପାଖରେ ଦେଖ୍‌ନାହିଁ କିମ୍ବା ତାଙ୍କର ବୈଚାରିକ ପ୍ରକ୍ରିୟା ସହ ଯାହାର ଘନିଷ୍ଠ 
ସମ୍ପର୍କ ନାହିଁ ସେ ତାଙ୍କୁ ଭୁଲ ବୁଝିପାରେ । ନବକୃଷ୍ଣ ଚୌଧୁରୀ ଓ ଜୟପ୍ରକାଶ 
ନାରାୟଣ - ଉଭୟଙ୍କୁ ଅନେକ ସମୟରେ ଭୁଲ ବୁଝିବା ହୋଇଥାଏ; କାରଣ 
ସେମାନେ ଅସ୍ଥିର ଥ୍‌ଲେ । କିନ୍ତୁ ସେମାନଙ୍କର ଅସ୍ଥିରତାରେ ଏକ ନିଜସ୍ଵ 
ଚରିତ୍ର ଥ୍ଲା । ଯେଉମାନେ ରାଜନୀତିରେ ଦଳ ବା ଆଦର୍ଶର ପରିବର୍ତନ 
କରିଥାଆନ୍ତି ତାଙ୍କର ଦୁଇଟି ରକମର ଗତି ଥାଏ । ଗୋଟଏ ରକମର 
ପରିବର୍ଜନରେ ଭୌତିକ ସୁଖ, ଧନସମ୍ପରି ଓ ସାମାଜିକ ପ୍ରତିଷ୍ଠା ବଢେ । ଆଉ 
ଗୋଟଏ ରକମର ପରିବର୍ଲ୍ନନରେ ଏଗୁଡିକ ବଢେ ନାହିଁ, ବରଂ କମିଯାଏ । 
ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଗାଦିରେ ବସିସାରିଥ୍‌ଲେ । କିନ୍ତୁ ପରବର୍ଜି 


"୪୮ 


କାଳରେ ମୂ ଯେବେବି ତାଙ୍କୁ ଦେଖିଛ ମୋର ମନେ ହେଉ ନଥ୍‌ଲା ଯେ 
ନବବାବୁ କେବେ ବି ସେ ପୁରୂଣା କଥା, ମୁଖ୍ୟମନ୍ତ୍ରୀ ପଦ କଥା 
ଭାବୃଥ୍‌ବେ । କଟକରୁ ସମ୍ବଲପୁର ଆସିଲାବେଳେ ସେ କାଖରେ ଏକ 
ମସିଣା ଯାକି ବସରୁ ଓଡ୍ଲାଉଥ୍‌ଲେ । ତାଙ୍କ ପାଖରେ ଥ୍‌ବା ବୂଜୁଳାଟକୁ 
ଆମର ସାଥ୍‌ମାନେ ଯିଏବା ଧରିବାକୁ ଚେଷ୍ଟା କରିଛନ୍ତି ତାଙ୍କ ପାଖରୁ ଗାଳି 
ଖାଇଛନ୍ତ । ଏଥ୍‌ଲେ ନବକୃଷ୍ଣ ଚୌଧୁରୀ । ଗୋପବନ୍ଧୁ ଦାସଙ୍କ ପରେ 
ଓଡିଶାର ରାଜନୀତିରେ ସେ କାଟର, ସେହ ଯୋଗ୍ୟତାର ନେତା ଥ୍‌ଲେ 
ନବକ୍ୃଷ୍ଟ ଚୌଧୁରୀ । କିନ୍ତୁ ବୋଧହୂଏ ସେ ଇତିହାସରେ ସେତେ ପ୍ରତିଷ୍ଠିତ 
ହୋଇପାରିବେ ନାହିଁ । ତାହାର କାରଣ କିଛଟା ପରିସ୍ଥିତି ଗତ, କିଛିଟା 
ଯୁଗଗତ, ଏବଂ କିଛିଟା ତାଙ୍କର ସ୍ଵବଭାବଗତ । ଯେଉଁ ଯୁଗରେ ନବକୃଷ୍ଣ 
ଚୌଧୁରୀ ମୁଖ୍ୟମନ୍ତ୍ରୀ ପଦ ଛାଡି ନିଜଗୋଡରେ ଠିଆହୋଇ ବୈଷପ୍କଦିକ 
ରାଜନୀତି ଗଢିବାପାଇ ଚେଷ୍ଟା କଲେ ସେ ଯୁଗ ଏପର୍ଯ୍ୟନ୍ତ ଚାଲିଛି । ଏ 


ଯୁଗରେ ପ୍ରକୃତ ବୈପ୍ଵବିକ ଧାରା - (ତାହାର ଦିଗ ଦର୍ଶନ ଓ ସୂତ୍ର ) କଣ, 





ତାହା ଏପର୍ଯ୍ୟନ୍ତ ସ୍ପଷ୍ପ ହୋଇପାରିନାହିଁ । ଏଭଳି ଯୁଗରେ ଯେ ପ୍ରକୃତରେ 
ବିପ୍ନବକୁ ଖୋଜୁଛି ସେପରି ନେତା କେହ ପ୍ରତିଶ୍ଚିତ ହୋଇପାରିବେ ନାହିଁ । 
ନବକୃଷ୍ଣ ଚୌଧୁରୀ ବିପ୍ନବର ଧାରାରେ ଚାଲୁଥ୍‌ଲେ, ଅଣ୍ଡାଳି ହେଉଥ୍‌ଲେ । 
ତାଙ୍କ ସାଙ୍ଗରେ ଆମେବି ଅଣ୍ଡାଳି ହେଉଥ୍‌ରୁ ଏବଂ ଆଜି ବି ହେଉଛୁ । 
ତାଙ୍କର ଶେଷ ଦିନ ଗୁଡିକର କଥା ମନେ ପଡିଲେ ଅସନ୍ୋଷର ମୁଦ୍ରୀଟ 
ବେଶ୍‌ ମନେପଡେ। ସେ ଅସନ୍ତୋଷ ବ୍ଯଞ୍ଚିଗତ କାରଣରୂ ନଥ୍‌ଲା; ଦେଶ, 
ଦୂନିଆଁ ଓ ଲୋଜଙ୍କ ଭିତରେ ଯାହା ହେବା କଥା ତାହା ହୋଇ ପାରୂନଥ୍ବା 
କାରଣରୁ ଅସନ୍ତୋଷ । ତାଙ୍କର ସେ ଗଭୀର ଅସନ୍ତୋଷ ନିଜପ୍ରତ ଧ୍କ୍‌କାର 
ଓ କ୍ରୋଧ ରୂପରେ ପତରିପୁଟ ହେଉଥ୍‌ଲା । ତାଙ୍କ ବିଷୟରେ ମୂ ଆଉ ବିଶେଷ 
କହିବି ନାହିଁ । ଅନ୍ନ ଦିନ ତଳେ ତାଙ୍କର ଜୀବନ ଉପରେ ଶ୍ରୀ ଚିତ୍ତରଞ୍ଜନ 
ଦାସଙ୍କ ଦ୍ବାରା ରଚିତ ବହଟଏ ପଢିଲି । ତାହାର ଶେଷ ପୃଷ୍ଠାର ଏକ ଅଂଶ 
ପଢି ମୋର ମନେହେଲା ମୁଁ ନବବାବୂଙ୍କୁ ଯେଭଳି ଭାବେ ଚିତ୍ରଣ କରିବାକୁ 
ଚାହୁଁଥ୍‌୍ଲି ଠିକ୍‌ ସେହକଥାକୁ ସେ ଭାଷାଦେଇଛନି । ସେ ଲେଖନଛନ୍ି - “ଶ୍ରୀଯୁକ୍ତ 
ଚୌଧୁରୀ ତାଙ୍କର ଜୀବନକାଳ ମଧ୍ଯରେ ଯେତେବେଳେ ଯେଭ ପଲୀରେ 
ଥ୍‌ଲେ ସବ୍ରଠାରେ ସେ ଏକ ସମୁତଜ୍ତଳ ବ୍ଯତିକ୍ରମ ହୋଇ ରହଥ୍‌ଲେ । 
ଆପଣାର ମେଳ ଭିତରେ ସେ ଅନ୍ୟମାନଙ୍କ ଆଗରେ, ଯଥେଷ୍ଟ ଆଗରେ 
ଥ୍‌ଲେ । ତେଣୁ ଡିହଗୁଡିକ ଉପରେ ସେ ଖାପ ଖୁଆଇ ପାରୂନଥ୍‌ଲେ । 
ରାଜନୀତି ଭିତରେ ସେ କୌଣସି ବ୍ଯଚିଗତ କାମନା ନେଇ ପ୍ରବେଶ କରି 
ନଥ୍‌ଲେ । ଅନ୍ୟମାନଙ୍କ କାନ୍ଧ ଉପରେ ଗୋଡ ଦେଇ ଆଗକୁ , ସବା ଆଗକୁ 
ଚାଲିଯିବେ ବୋଳି କୌଣସି ଦୂର୍ବାସନା ତାଙ୍କର ନଥୁଲା । ସ୍ବାଧ୍ନ ଭାରତର 
ଦ୍ରଷ୍ଟ ଓ ପଥଟ୍ଯୁତ ରାଜନୀତି ତାଙ୍କୁ କୌଣସି ପ୍ରକାରେ ପଥଚ୍ଯୁତ କରିପାରି 
ନଥ୍ଲା । ବାର୍ଟଟଏ ଖୋଜ ସେ ଯେତେବେଳେ ଯେଉଠି ପହଞ୍ଚୁଥ୍‌ଲେ ସେଠାରେ 
ଭିଡ କରିଥ୍‌ବା ଲୋକମାନେ ଯେ ଆଦୌ କୌଣସି ବାଟ ଖୋଜି ସେଠାକୁ 
ଆସି ନାହାନ୍ତି ଅଚିରେ ସେ ବିଷୟରେ ତାଙ୍କର ମୋହଭଙ୍ଗ ହେଉଥ୍‌ଲା ଓ 
ସେ ସେଠାରୁ ଯଥାଶୀଘ୍ର ଚାଲିଯିବେ ବୋଲି ଛଟପଟ ହେବାକୁ ଲାଗୁଥ୍‌ଲେ । 
ଜୀବନରେ ଏପରି କେତେ ଗୋଠ, କେତେ ତୂଠ,; ହେଲେ । ଅସନ୍ତୋଷ- 
ଯାହା ହେଉ ବୋଲି ଚାହୁଁଛନ୍ତ ତାହା କିଛ କରି ନ ପାରିବାର ଅସନ୍ତୋଷ - 
ଏହି ଅସନ୍ତୋଷ ତାଙ୍କୁ କୁଵ୍ଧ କରିପକାଉଥ୍ଲା ”' ' | 





(୨) 


ଆଜିର ବଲ୍ମୁତାରେ ମୋତେ ଯେଉଁ ବିଷୟ କହିବାକୁ ଦିଆଯାଇଛି 
ତାହାର ସୂଚନା ବୈଦ୍ଯନାଥ ବାବୁ ଆପଣମାନଙ୍କୁ ଦେଇଛନ୍ତି । 'ଆଧୁନକ 
ବିଶ୍ଵରେ ସମାଜବାଦର ପରିବର୍ଭତ ରୂପରେଖଂ ଏ ବିଷୟରେ କହିବାକୁ 
ଗଲାବେଳେ ମୋତେ ଗୋଟଏ ଜଙ୍ଗଲ ଭିତରେ ଚାଲିବା ଭଳି ଲାଗୁଛି । 
ଲଙ୍କାରେ ହରି ଶବ୍ଦ ଯାହା, ଉଦାରୀକରଣର ଏ ଯୁଗରେ ସମାଜବାଦର 
ଚର୍ଜା ତାହା । ଏହା ନିଶ୍ଚିତ ଯେ ସମାଜବାଦର ଯେତେ ପୁରୁୂଣାକାଳିଆ 
ପରିଭାଷା ଥ୍୍‌ଲା ସେସବୁ ଅଡ଼ୁଆରେ ପଡିଯାଇଛି । ତାକୁ ନଖାରିବାକୁ 
ପଡିବ । ତାର ସ୍ଥାନ ପୁଣି ଥରେ ନିରୂପଣ କରିବାକୁ ହେବ । ଏହ କାର୍ଯ୍ୟ 
ଯେତେ ହେବା କଥା ପୃଥ୍‌ବୀର କୌଣସିଠାରେ ହେଉ ନାହିଁ । 

ଅତି ସଂକ୍ଷେପରେ କହିବାକୁ ଗଲେ ସମାଜବାଦ ଏକ ଅର୍ଥନୈତିକ 
ଅବଧାରଣା । ଯେତେଦିନ ପର୍ଯ୍ୟନ୍ତ ମଣିଷ ନିଜର ବୁଦ୍ଧ ବିବେକ ବିଷୟରେ 
ସଚେତ ରହିବ, ସେତେଦିନ ପର୍ଯ୍ୟନ୍ତ ସେ ନିକର ସମାଜକୁ ନ୍ୟାୟମୂଳକ 
ଭାବରେ ଗଢିବାକୁ ନିଶ୍ଚୟ ଚେଷ୍ଟା କରିବ । ସେଇ ଚେଷ୍ଟା ଭିତରେ ସେ 
ସମାଜର ପୁନର୍ଗଠନ ଚାହେଁ । ଅର୍ଥ ବ୍ୟବସ୍ଥାର ପୁନର୍ନମାଣ ଚାହେଁ । ବୈପ୍ଲବିକ 
ପରିବର୍ଜନ ଚାହେଁ । ନୂତନ ସମାଜ ନିର୍ମାଣର ଯେତେଯେତେ ଧାରା ଆଜି 
ପର୍ଯ୍ୟନ୍ତ ମାନବ ସଭ୍ୟତାରେ ରହିଥ୍‌ଲା ତାହାଭିତରେ ଗତ ଏକ ଶତାଦ୍ଧୀ 
ଧରି (ଉନବିଂଶ ଶତାଦ୍ଧୀର ଶେଷାର୍ଵ ଏବଂ ବିଂଶ ଶତାଦ୍ଧୀର ପ୍ରଥାମାର୍ଵରେ ) 
ଚାଲିଥ୍‌ବା ସମାଜବାଦ ସବୁଠାରୁ ଶ୍ରେଷ୍ଠ ଏବଂ ପ୍ରଭାବଶାଳୀ ଧାରା ଥ୍ଲା । 

ସମାଜବାଦୀ ଆର୍ଥୁକ ବ୍ୟବସ୍ଥାରେ ସମ୍ପର କାହାରି ବ୍ଯନ୍ତିଗତ ବୋଲି 
ବିବେଚିତ ହେବ ନାହିଁ) ସାମାଜିକ ବୋଲି ବିବେଚିତ ହେବ । ସମ୍ପରଭ୍ତର 
ଭପଭୋଗରେ ବିଷମତା ରହିବ ନାହିଁ । ରହିଲେ ଅତି ନଗଣ୍ଯ ଭାବରେ 
ରହିବ । ଏ ହେଉଛି ସମାଜବାଦର କେନ୍ଦ୍ରୀୟ ତଚ୍ଜ । ଏପରି ଏକ ଅର୍ଥବୀବସ୍ଥା 
ପାଇ ଏକ ବିଶେଷ ପ୍ରକାରର ସାମାଜିକ ଦର୍ଶନ ବା ସଂସ୍କୃତି ନିଶ୍ଚୟ ଦରକାର 
ହେବ । ଏହ ସାଂସ୍କୃତିକ ଓ ଆର୍ଥ୍‌କ ପରିବନ୍ତନ ଆଣିବାପାଇ ଏକ ରାଜନୈତିକ 
ପ୍ରକ୍ରିୟା ମଧ୍ୟ ରହିବ। ତେଣୁ ସମାଜବାଦର ଅର୍ଥନୀଚି, ସମାଜବାଦର ରାଜନୀତି 
ଓ ସମାଜବାଦର ସଂସ୍କୃତି ଏଭଳି ଏହାର ତିନୋଟ ଦିଗ ରହିଛି । 





ଆଧୁନିକ ସମାଜବାଦର ବିକାଶ ଉନବିଂଶ ଶ୍ରତାଦ୍ଧୀରେ ଘଟଲା । 
ତାହାର ଏକ ବିଶେଷ ଏତିହାସିକ ପୃଶଲୂମି ରହିଛି । ଉନବିଂଶ ଶତାଦ୍ଦୀରେ 
ୟୁରୋପୀୟ ଦେଶମାନଙ୍କରେ ଅଜୁଚପୂର୍ବ ସମୃୂଵି ଦେଖାଦେଲା । ତାହା 
ଏକ ପ୍ରକାରର ଅର୍ଥନୈତିକ ପ୍ରତପାଦନକୁ ଜନ୍ମଦେଲା । ପ୍ରତିପାଦନଟ ହେଉଛ 
ଏହିପରି - ୟୁରୋପିୟ ସମ୍ବଦ୍ଧିର ମୁଖ୍ୟ କାରଣ ହେଉଛି ଆଧୁନିକ ଶ୍ରିଳଜ 
ବିପୁବ । ବିଜ୍ଞାନ ଓ ବୈଷୟିକ ବିଦ୍ଯା ଏହି ବପ୍ନବ ଘଟାଇଛ । ବେଷୟିକ 
ଦବିକ୍ଯାର ଉପଯୋଗ ଦ୍କାରା ସମସ୍ତେ ନିଜ ନିଜ ଦେଶରେ ଶିଜ୍ଚ ବିପ୍ନବ 
ଆଣିପାରିବେ । ପ୍ରତ୍ୟେକ ଦେଶ ସମୃଦ୍ଧ ହୋଇପାରିବ; ପ୍ରତ୍ୟେକ ଦେଶ 
ଯଦି ସମଦ୍ଧ ହେବ ପ୍ରତ୍ୟେକ ନାଗରିକକୂ ମଧ୍ଯ ସମ୍ପନ୍ନ କରାଯାଇପାରିବ । 
ଜିନ୍ତୁ ବାସ୍ଵରବରେ ସେତେବେଳେ ପୁଞ୍ଜିବାଦର ଶୋଷଣ ଅତି ତୀବ୍ର ଥ୍ଲା । 
ତେଣୁ ବିବେକଶୀଳ ଲୋକଙ୍କ ମନରେ ପ୍ରଶ୍ନ ହେଲା, ସମୃଦ୍ଧ ସାଙ୍ଗରେ ଏହ 
ଶୋଷଣର ମେଳ ନାହି । ଏଇଟା ଅସ୍ବାଭାବିକ । ଏହାକୁ ବଦଳାଇବାକୁ 
ପଡିବ । ବଦଳାଇହେବ କି ନାହଁ ? କିପରି ବଦଳାଇବାକୁ ହେବ ? ବୈଭବ । 
ଶୋଷଣ ଭଭୟ ପ୍ରତି ଯେୟପ୍ରତକ୍ରିୟା ହେଲା ଏବଂ ବିଭିନ୍ନ ମନିଷୀ ଓ 
ସାମାଜିକ କାର୍ଯ୍ୟକର୍ଜାମାନେ ଯେଉସବୁ ଚନ୍ତାକଲେ ତାହା ଭିତରୂ ସମାଜବାଦର 
ବିକାଶ ହେଲା । ଏଥପାଇଁ ଭିନ୍ନ ଭିନ୍ନ ଉଦ୍ୟମ ହୋଇଥ୍‌ଲା ଏବଂ ଶେଷରେ 
କାର୍ଲିମାବ୍ର ଓ ଏନ୍‌ଗେଲସ୍‌ ଦୁହେଁ ମିଶି ଯେଉଁ ପ୍ରତିପାଦନ କଳୋ ଏବଂ 
ସିଦ୍ଧାନ୍ତ ବଖାଣିଲେ ତାହାରି ଭିତରୂ ସମାଜବାଦ ଏକ ସ୍ପଷ୍ଟ ରୂପ ନେଲା । 
ଉନବିଂଶ ଶତାନ୍ଧୀର ସମୂଛ୍ତ ଏହାର ମୂଳ ଉଦ୍‌ଗମ ସ୍ଥଳ । କାଲିମାନ୍ସ 
ତାହାକୁ ଏକ ତାଜିକ ପଦ୍ଧତିରେ ବୁଝାଇବାକୁ ଚେଷ୍ଟା କଲେ ଯେ, ଆଧୁନିକ 
ବୈଷୟିକ ଜ୍ଞାନ ଫଳରେ ଏହ ସମୂହ ସମ୍ଭବ ହୋଇଛି ଏବଂ ତାହା ପୁଞ୍ଜିବାଦର 
ରୂପ ନେଇଛି । ଏ ପୁୂଞ୍ଚିବାଦ ସମ୍ବଦହଧକୁ କିଛିଦିନ ପାଇ ବଢାଇବ, କନ୍ତୁ 
ଗୋଟଏ ସୀମା ପରେ ପୁଞ୍ଜିବାଦର ପ୍ରଗତିରେ ଅବରୋଧ ଆସିବ । ସେହ 
ଅବରୋଧକୁ ନ୍ଛନ୍ନ କରିବ ସମାଜବାଦ । ସେହି ଅବରୋଧ ଛ୍ଛିନ୍ନ ହେବା 
ପରେ ସମ୍ୂବଦ୍ଧ ଏତେ ବେଶୀ ହେବ ଯେ, ଆର୍ଥ୍‌କ ବିଷମତାର ଦରକାର ମଧ୍ୟ 
ହେବନାହିଁ “ଯାହାର ଯେତେ ଦରକାର ସେତକ ସେ ପାଇ ପାରିବ ””' 

ରାଜ୍ଯର ଶକ୍ତି ପ୍ରୟୋଗ ଦ୍ରାରା ସମାଜବାଦ ସ୍ଥାପିତ ହେବ । ପରେ ପରେ 
ଅତ୍ଯଧୁକ ପ୍ରାଚୂର୍ଯ୍ୟ ହେବା ଫଳରେ ରାଜ୍ଯଶନ୍ତିର ଦରକାର ମଧ୍ଯ ହେବ 
ନାହିଁକ ରାଜ୍ୟ ମଧ୍ଯ ଉଭେଇ ଯିବ । ମାର୍କସ ଏବଂ ଏନଗେଲ୍‌ସ ତାଙ୍କର 
କମ୍ୟୁନିଷ୍ଟ ମେନିଫେଷ୍ଟୋଂରେ ଏହି ସ୍ଵପ୍ନ ଦେଖିଥ୍‌ଲେ । ତାଚ୍ର ଅତୁଳନୟ 
ଶୈଳୀରେ ମାର୍କସ ଏ ସବୁର ତାଜତ୍କିକ ପ୍ରତିପାଦନ କରିଛନ୍ତି । ଇତିହାସର 
ଦୂଦାମ୍ବକ ଗତି ଏପରି ଯେ ଶିଳ୍ପ ସର୍ଯତାର ହିଁ ଏକ ପରିଣତି ହିସାବରେ 
ପୁଞ୍ଜିବାଦକୁ ସମାଜବାଦରେ ପହଞ୍ଚାଇବ । ଏହା ହେଉଛି ଇତିହାସର ମତି 
ଏବଂ ଆମକୁ ନିମିତ୍ତ ମାତ୍ର ହେବାକୂ ପଡିବ । ଯେଉମାନେ ଦୈପ୍ନବିକ 
ଭାବରେ ନିମିତ୍ତ ହେବେ ସେମାନଙ୍କୁ ଏକ ବୈପ୍ନବିକ ଆନ୍ଦୋଳନ ଆରମ୍ଭ 
ଳରିବୀକୁ ପଡିବ । ଶିଳ୍ପ ସଭ୍ଯତା ଓ ଆଧୁନିକ ପ୍ରଗତର ତାକିକ ପରିଣତି 
ହେଉନ୍ଥି ସମାଜବାଦ । ତେଣୁ ଆଧୁନିକ ସମାଜବାଦ ବା ସାମ୍ୟବାଦକୁ ଶିଜ୍ଥ 
ସଭ୍ଯତାର ଏକ ଉପ ସିଦ୍ଧାନ୍ତ ବୋଲି ମଧ୍ଯ କୁହାଯାଇପାରେ । ସମାଳବାଦର 
ବୌଦ୍ଧକ ଦିଗଟ ହେଉଛି ଏଇଆ । ୟୁରୋପର ବାହାରେ ଏସିଆ, ଆମଫ୍ଫିକା 
ତଥା ଲାଚିନ୍‌ ଆମେରିଳାର ବିଭିନ୍ନ ଦେଶ - ଯେଉମାନେ ସମାଜବାଦୀ ବା 
ସାମ୍ୟବାଦୀ ହେଲେ ସେମାନଙ୍କ ଆଗରେ ଦୂଇଟ ମଡେଲ ଥଲା । ଗୋନଏ, 
ପଶ୍ଚିମ ୟୁରୋପର ଜନମଙ୍ଗଳ ରାଷ୍ଟ୍ର ଏବଂ ଅନ୍ୟଟି, ସୋଭିଏତ୍‌ ରଷିଆର 
ସୀମ୍ଯବାଦୀ ଅର୍ଥ ବ୍ଯବସ୍ଥା । ଏ ଦ୍ରଇଟ ମଡେଲକୁ ଆଖିଆଗରେ ରଖ୍‌ 
ସମାଜବାଦୀ ଆନ୍ଦୋଳନକୁ ଦୁଇଟି ଭାଗରେ ବିଭକ୍ତ କରାଯାଇପାରେ - 
ଗଣତାନ୍ତ୍ରୀକ ସମାଜବାଦୀ ଓ ସାମ୍ୟବାଦୀ । ଭାରତରେ ପ୍ରଥମଟ ସମାଜବାଦୀ 
ଏବଂ ଦ୍ବିତୀୟଟ ସାମ୍ୟବାଦୀ ନାମରେ ପ୍ରଚଳିତ । କିନ୍ତୁ ଦୂଇଟ ଯାକ 
ଧାରାର ବୌଦଧଁକ ଉଦ୍‌ଗମ ସ୍ଥଳ ହେଉଛି ମାକସବାଦ । 

ମାର୍କସକର ସିଦ୍ଧାନ୍ତର ଏକ ମୂଳ ପ୍ରାପନ ହେଲା ଯେ ପୁଞ୍ଚବାଦର 
ସମ୍ୂଦ୍ଧ ଦିନେ ସମାଜବାଦରେ ପରିଣତ ହେବ । ଗତ ୪୦/୫୦ ବର୍ଷ 
ମଧ୍ଯରେ ବିଶ୍ଵ ସ୍ତରରେ ଯେଉସବ୍‌ ପରିବର୍ଜନମାନ ଘଟଯାଇଛି ତାହା ଫଳରେ 
ଏହି ସ୍ଥାପନା ସମ୍ପମୂଖରେ ଏକ ପ୍ରଶ୍ରବାଚୀ ଆସିଯାଇଛି । ୧୯୫୦ ର ପାଖାପାଖ୍‌ 
ବା ବିଂଶ ଶତାଦ୍ଧୀର ମଧ୍ୟଭାଗରେ ଗଣତାନ୍ତ୍ରୀକ ସମାଜବାଦୀ ଧାରାର ହ୍ରାସ 
ହେବାକୁ ଲାଗିଲା । ସେମାନେ ଖଣ୍ଡ ଖଣ୍ଡ ହେଲେ, ପ୍ରଭାବହୀନ ହେଲେ 
ଏବଂ ଶେଷରେ ଲୁପ୍ତ ହୋଇଗଲେ । ବିଂଶ ଶତାଦ୍ଧୀର ଶେଷ ଦଶହ୍ଧି 
ବେଳକ୍ର ସାମ୍ୟବାଦର ମୁଖ୍ୟ ବୁର୍ମ ସୋଭିଏତ୍‌ ରୂଷିଆ ଭୁଷୁଡି ପଡିଲା ଏବଂ 

ଦେଖୁ ଦେଖୁ ସାରା ଦୂନିଆରେ ସାମ୍ୟବାଦୀ ଆନ୍ଦୋଳନ ପ୍ରଭାବହୀନ ଅବସ୍ଥାକୁ 
ଆସିଗଲା । ବର୍ତମାନ ପୃଥ୍‌ବୀରେ ସାମ୍ଯବାଦୀ ବା ସମାଜବାଦୀ ବୋଲି 
କୌଣସି ସକାରାମ୍ବକ ଧାରା ନାହିଁ । ଏଣୁ ସମାଜବାଦର ଭବିଷ୍ଯତ ବିଷୟରେ 
ଏକ ସନ୍ଦେହ ବା ଅବିଶ୍ବାସ ସୃଷ୍ଟି ହୋଇଛି । କଥା ପଡିଛି ସମାଜବାଦର 
ଭବିଷ୍ଯତ ଅଛି କି ନାହିଁ ? ଏହାର ଉତ୍ତର ମୂ ନିମ୍ନଲିଖିତ ଭାବରେ 
ରଖିବାକୁ ଚାହେଁ । 

ସମାଜବାଦକୁ ଦୂଇଟ ଅର୍ଥରେ ପ୍ରକାଶ କରାଯାଇଥାଏ । ଗୋଟଏ 
ଅର୍ଥ ହେଉଛି ଯେଉଟା ମୁଁ ପ୍ରଥମେ କହିଲି । ଅନ୍ୟ ପରିଭାଷାଟ ହେଲା 
ଏକ ନ୍ୟାୟମୂନକ ସମାଜର ପ୍ରତିଷ୍ଠା ବା ଏକ ସମତାମୂଳକ ଅର୍ଥବ୍ଯବସ୍ଥାର 
ସ୍ଥପନା । ଏ ହେଉଛି ଏକ ଆଦର୍ଶ ଏବଂ ଏହା ଚିରଦିନ ରହବ । ତାହାକୁ 
ସାର୍ଥକ କରିବାକୁ ମାନବ ସମାଜରେ ନୂଆ ନୂଆ ଆନ୍ଦୋଳନ ହୋଇ 
ଚାଲିବ । ସେହି ଦୃଷ୍ଟିରୁ ସମାଜବାଦର ଭବିଷ୍ଯତ ମଧ୍ଯ ଅଛି ଏବଂ ଏକ 
ତାକ୍କାଳୀକ ଆବଶ୍ୟକତା ମଧ୍ଯ ରହିଛି । କିନ୍ତୁ ୟୁରୋପର ପୁଞ୍ଚିବାଦ ଓ ଶିଳ୍ପ 
ସଭ୍ୟତାକୁ ଦେଖି ଯେଉଁ ସମାଜବୀଦର ପରିକଛନା କରାଯାଇଥ୍‌ଲା, 
ତାହାର ଭବିଷ୍ଯତ ମୁଁ ଦେଖିପାରୂନାହିଁ । ତାହାର କେତେକ କାରଣ ମୁ 
ଚିନ୍ତା କରୁଛି । 

ଉନବିଂଶ ଶତାଦ୍ଧୀରେ ୟୁରୋପର ଯେଉ ସମୂଦ୍ଧ ସଙ୍ଗଟତ ହେଲା, 
ତାହାର କାରଣ ବିଷୟରେ ଶିକ୍ଷିତ ଲୋକମାନଙ୍କ ମନରେ ଅନେକ ଭୁଲ୍‌ 
ଧାରଣା ରହିଛି । ମୋଟ ଉପରେ ଆଧୁନିକ ଶିଳ୍ପ ସଭ୍ଯତା ବିଷୟରେ 
ଦୂଇଟି ଭୂଲ ଧାରଣା ମୁଁ ଉଲ୍ଲେଖ କରିବି । ପ୍ରଥମ ଧାରଣା ହେଲା- ଏହ 
ସମ୍ବଦ୍ଧର କାରଣ ହେଉଛ ଆଧୁନିକ ବିଜ୍ଞାନ ଓ ପ୍ରଯୁଚ୍ତି ବିଦ୍ୟାର ପ୍ରୟୋଗ । 
ମୋ ବିଚାରରେ ଏହା ଏକ ସମ୍ପର୍ଣ୍ଚ ଭୁଲ ଧାରଣା । ଦ୍ବିତୀୟଟ ହେଉଛ, 
ପୃଥ୍‌ବୀର ପ୍ରାକୃତିକ ସଂସାଧନ ଗୁଡିକ ଅସୀମ । ଏ ସଂକ୍ରାନ୍ତରେ ମୁ ଏତିକି 
ନିଶ୍ଚିତ ଭାବେ କହିପାରେ ଯେ ବିଦ୍ଯାଳୟମାନଙ୍କରେ ଯେତିକି ରକମର 
ଜ୍ଞାନ ରହିଛି ସେଥ୍‌ରୁ ସାଧାରଣ ଶିକ୍ଷିତ ଲୋକମାନଙ୍କର ଏ ଯାଏ ଜ୍ଞାନ 
ହୋଇପାରିନାହିଁ ଯେ ମଣିଷ ପାଇଁ ଉପଯୋଗୀ ପ୍ରାକୃତିକ ସଂସାଧନ ଗୁଡିକ 
ସୀମିତ ଅସୀମ ନୂହେଁ । ଏହି ଭୂଲ ଧାରଣା ଯୋଗୁ ଆମର କେତେଯେ 
ନଷ୍ଟ ହୋଇଛି ଏବଂ ଆହୁରି କେତେ ଯେ ବିପର୍ଯୟ ହେବାକୁ ଅଛ ସେ 
ବିଷୟରେ ଆଲୋଚନା ହେବାର ଅଛି । 


ଆଧୁନିକ ବିଜ୍ଞାନ ଓ ପ୍ରଯୁନ୍ରି ବିଦ୍ୟା ସତରେ କଣ ଏତେ ସମୂଵି 
ଆଣି ଦେଲା ? ଯେଉ ସମୟରେ ଶ୍ଚିମ୍‌ ଇଞ୍ଜିନ ଏବଂ ପରେ ପରେ ୟୁରୋପରେ 
ନାନା ରକମର ଆଧୁନକ ଯନ୍ତ୍ରପାତିର ଆବିଷ୍କାର ହେଲା, ସେତେବେଳେ ପୃଥ୍‌ବୀରେ 
ଆଉ କଣ ଘଟୁଥ୍ଲା ? ଭନବିଂଷ ଶତାଦୀ ବେଳକୂ ୟୁରୋପ ସମଗ୍ର ପୃଥ୍ବୀର 
ମାଲିକ ଥ୍ଲା; ସାମ୍ରାଜ୍ୟବାଦ ବିଶ୍ଵବ୍ୟାପୀ ହୋଇସାରିଥ୍‌ଲା ଏ ସାମ୍ରାଜ୍ୟବାଦ 
ବିନା କଣ ସମୃଦ୍ଧ ସମ୍ଭବ ହୋଇପାରିଥାନ୍ତା ? ଏ ପ୍ରଶ୍ନ ଉପରେ ବେଳେବେଳେ 
ଚଢ଼ା ତ ହେଉଛି, ହେଲେ ତା ଉପରେ ବିଧ୍ବଦ୍ଧ ଅଧ୍ୟୟନ କରି ବଶ୍ଶେଷଜ୍ଞମାନେ 
ଏବେ ସୁଦ୍ଧା ଏକ ସିଦ୍ଧାନ୍ତ ଦେଲପାରି ନାହାନ୍ତି । ସାମ୍ରାଜ୍ୟବାଦ ଯଦି ନଥାନ୍ତା 
ଏବଂ ଆଧୁନିକ ବିଜ୍ଞାନର ସୃତ୍ର ଗୁଡିକ ବାହାରି ଯାଇଥାନ୍ତା, ତାହାହେଲେ 
ବିଂ କଣ ଆଧୁନିକ ପ୍ରଯୁନ୍ତି ବିଦ୍ୟାର ଉଭାବନ ସମ୍ଭବ ହୋଇଥାନ୍ତା ? ମୋ 
ମତରେ ନୁହେଁ । କାରଣ ଉନବିଂଶ ଶତାବ୍ଦୀର ୟୁରୋପରେ ଯେଉସବୁ 
ଉଦ୍‌ଭାବନମାନ ହେଲା ତାହାର ସମକକ୍ଷ ଉଦ୍‌ଭାବନମାନ ଚୀନ ଦେଶରେ ମଧ୍ଯ 
ଆଗରୁ ହୋଇସାରିଥ୍ଲା । ଚୀନରେ ବୈଜ୍ଞାନିକ ଭଉ୍ଭାବନର ପରିଣାମ ସ୍ଵରୂପ 
ଅଭୂତପୂର୍ବ ସମୃଦ୍ଧ ହେଲା ନାହିଁ, ମାତ୍ର ୟୁରୋପରେ କାହିଁକି ହେଲା ? ଏହା 
ସହ ସାମ୍ରାଜ୍ୟବାଦ ଯଦି ଯୋଡି ହୋଇ ନଥାନ୍ତା ୟୁରୋପର ସମୃଦ୍ଧ କଦାପି 
ଆସିପାରି ନଥାନ୍ତା । ପୁରୋପ ପୃଥ୍‌ବୀର ଏକ ଛୋଟ ଅଂଶ । ସାରା ପୃଥ୍ବୀ 
ସେମାନଙ୍କ ହାତରେ । ପୃଥ୍‌ବୀର ସବୁଆଡ଼ୁ କଞ୍ଚାମାଲ ଓ ଶ୍ରସ୍ତାଶ୍ରମ ଏବଂ 
ବିଶ୍ବବ୍ୟାପୀ ବଜାର - ଏ ତିନୋଟି ଯାକ ସେମାନଙ୍କୁ ମିଳିଲା । ଏ ଯେଉଁ 
ସାମ୍ରାଜ୍ୟବାଦର ସୁଯୋଗ ମିଳିଲା ତାକୁ କାର୍ଯ୍ୟରେ ଲଗାଇବାପାଇଁ ସେମାନେ 
ଆଧୁନିକ ବିଜ୍ଞାନ ବଳରେ ଆଧୁନିକ ଘନ୍ତପାତି ତିଆରି କରି ତାହାର 
ଉପଯୋଗ କରିବାକୁ ଲାଗିଲେ । ତେଣୁ ସେମାନେ ଯେଉଁ ପ୍ରଯୁଭଜି ବିଦ୍ଯା 
ଉତ୍ଭାବନ କରିଛନ୍ତ ତାହା ସମୃଦ୍ଧ ତ ନିଶ୍ଚୟ ଦେବ, ମାତ୍ର ଯେତେ ସମୃଦ୍ଧ 
ଦେବ ତା ଅପେକ୍ଷା ଅଧ୍‌କ ଦାରିଦ୍ର୍ୟ ସୃଷ୍ଠି କରିବ । ଆଧୁନିକ ପ୍ରଯୁଲି ବିଦ୍ଯା 
ବିଷୟରେ ମୁଁ ଯାହା କହିବାକୁ ସାହସ କରୁଛି, ସେପରି ହୁଏତ କେହି କହୁ 
ନଥ୍‌ବେ । ଆଧୁନିକ ପ୍ରଯୁତି ବିଦ୍ୟାର ଏ ଯେଉଁ ନିୟମ ଏପର୍ଯ୍ୟନ୍ତ ତାଲି 
ଆସିଛି ଏବଂ ଭବିଷ୍ଯଯତରେ ମଧ୍ୟ ଚାଲିବ, ତାହାର ଅନ୍ତ କଣ ହେବ ବୋଲି 
ଭାବିଲେ ଏକ ଭୟାନକ ସ୍ବପ୍ନ ଭଳି ଲାଗୁଛି । 





ଆଧୁନିକ ପ୍ରଯୁଚି ବିଦ୍ୟାର ଅସଲ ଚରିତ୍ର କଣ ? ଏହାର କେତୋଟ. 
ସ୍ଥାନଳୟୀ ଓ କାଳଜୟୀ ଗୁଣ ରହିଛି । ସ୍ଥାନଳୟୀ, ଅର୍ଥାତ୍‌ ଯେତେ ଦୂରରେ 
ଗୋଟଏ ଜିନିଷ ଥାଉ ନା କାହିଁକି ଏହା ସଙ୍ଗେ ସଙ୍ଗେ ଆଣି ପାରିବ । 
ଉତ୍ତରମେରୂ ଅବା ଦକ୍ଷିଣମେରୂ ଅବା ସାହାରା ମରୁଭୁମି ହେଉ, ସେ ସ୍ଥାନରୂ 
ଜିନିଷ ନେଇ ଆସିବା ପାଇଁ ଯନ୍ତ ତିଆରି ହୋଇଛ । କାଳଳୟୀ ଅର୍ଥ ଠିକ୍‌ 
ସେହିପରି । ଯେଉଁ ଜିନିଷଟା ଭବିଷ୍ଯତ ବଂଶଧରଙ୍କ ପାଇ ଛଡାଯାଇଥାନ୍ତା 
ତାକୁ ମଧ୍ୟ ବ୍ଯବହାର କରିଦେବା । ପାଣି, ପବନ ଆଦି ପ୍ରକୃତିର ସମସ୍ତ 
ସମ୍ପଦ ଆମେ ଚାହିଁଲେ ଆଧୁନିକ ପ୍ରଯୁଚି ବିଦ୍ଯା ବଳରେ ଆଜ ବ୍ଯବହାର 
କରି ସାରିଦେଇ ପାରିବା । ଆଫ୍ରିକା ବା ଏସିଆ ୟୁରୋପ ପାଇ ଦୂର ଯାଗା 
ନୁହେଁ । ଉରୂଗୁଏ ଆମେରିକା ପାଇଁ ଦୂର ନୂହେଁ । ସେମାନେ ଯଦି ଚାହବେ 
ଆର୍ଥ୍ରାଟିକାରୁ ପେଟ୍ରୋଲ ବାହାର କରିପାରିବେ । ଭାରତର ଖଣି ମାନଙ୍କରୁ 
ମଧ୍ଯ ପଦାର୍ଥ କାଢି ନେଇପାରିବେ । ସେମାନେ ଯାହା ଜିନିଷ ତିଆରି କରିବେ 
ସେଗୁଡିକ ଏସବୁ ଯାଗାରେ ବିଜ୍ଧ୍ରି କରିପାରି ବେ । ଏହି ବିଦ୍ଯାଟ ଯେଉଠି 
.ଆସ୍ଥାନ ଜମାଇବ, ସେଠି ଗୋଟଏ ସମୃଦ୍ଧ ଅଞ୍ଚଳ ସୃଷ୍ଟି ହେବ । ସେହି 
ଅଞ୍ଚଳକୁ ବଞ୍ଚାଇ ରଖ୍‌ବାପାଇଁ ଗୋଟଏ ବାହ୍ୟ ଅଞ୍ଚଳ ଦରକାର । ସମୃଦ୍ଧ ଅଞ୍ଚଳଟ 
ଯେତିକି ବଡ, ବାହ୍ୟ ଅଞ୍ଚଳଟ ତା ଠାରୂ ଆହୁରି ବଡ ହେବା ଦରକାର । 
ସେହି ଅଞ୍ଚଳଟି ପ୍ରଯୁଚ୍ତି ବିଦ୍ୟାରେ ଦୁବିଳ ଓ ପଛୁଆ ଥ୍ବ ଏବଂ ସେଠିକାର 
ରାଜନୀତି ମଧ୍ୟ ଦୂୁର୍ବିଳ ଥ୍‌ବ । ଏପରି ଏକ ବାହୀ ଅଞ୍ଚଳ ଯଦି ଆମର 
ଅଛ ଆମେ ନିଳକୁ ସମୃଦ୍ଧ କରିପାରିବା । ମୁଁ ଯେଉଁ ବାହୀ ଅଞ୍ଚଳ ବୋଲି 
କହୁଛି ତାହାକୁ ଉପନିବେଶ ବୋଲି ମଧ୍ୟ କୁହାଯାଏ । ଉପନିବେଶ କହଲେ 
ଅନ୍ୟ ଦେଶ ବୋଲି ସାଧାରଣତଃ ବୁଝାଯାଏ । ଭାରତ ଇଂଲଣ୍ଡର ଉପନବେଶ 
ଥୁଲା, ଜର୍ମାନୀର ଉପନିଦେଶ ଥ୍‌ଲେ ଆଫ୍ରିକାର ଦେଶମାନେ । କନ୍ତୁ 
ଉପନିବେଶ ନିଜ ଦେଶରେ ମଧ୍ୟ ହୋଇପାରେ । ଗୋଟିଏ କଲିକତା ବା 
କଲିକତା ଭଳି ଅଞ୍ଚଳ ତିଆରି କରିବା ପାଇ ଗୋଟିଏ ଓଡିଷା ବା ଆସାମ 
ଭଳି ଅଞ୍ଚଳ ଦରକାର । ଆମେ ଯେତେବେଳେ ପଢୁଥ୍ଲୁ ଏହାକୁ ହିଣ୍ଟରଲ୍ୟାଣ୍ଡ୍‌ 
(010167800) କୁହାଯାଉଥ୍ଲା | ଆଜିକାଲି ସେ ଶବ୍ଦର ବେଶୀ ପ୍ରଚଳନ 
ନାହିଁ । କାରଣ ବହି ଲେଖ୍‌ବା ଲୋକେ ବୁଝିଗଲେ ଯେ ଏହା ଏକ ଠିକ୍‌ ଶବ୍ଦ 
ନୁହେଁ । ଗୋଟଏ ମହାନଗରୀ ହେବ ତଂ ତା ଚାରିପାଖରେ ଏକ ହିଣ୍ଟରଲ୍ୟାଣ୍‌ 








ରହବ; ତାହାର ଗୋଟିଏ ଉପନିବେଶ୍ବ ରହିବ । ପଘୃଥ୍‌ବୀର ଯେଉଠି ବି 
ଆଧୁନିକ ସମୃଦ୍ଧ ହୋଇଛ - ଇଂଲଣ୍ର, ଫ୍ରାନ୍ସ, ଜର୍ମାନୀ, ଆମେରିକା ବା 
ଜାପାନ - ସବୁଠି ଏହ ନିୟମରେ ହୋଇଛି । ସେମାନେ ନିଜକୁ ସମୃଦ୍ଧ 
କରିବା ପାଇଁ ପୃଥ୍‌ଦୀର ବହୂ ଦେଶ୍ବକୁ ବିପନ୍ନ ଓ ବଞ୍ଚୁତ କରିଛନ୍ତି । ଯଦି 
ଭାରତ ନଥାନ୍ତା, ଇଂଲଣ୍ଡ ସମ୍ବଵ ହୋଇପାରି ନ ଥାନ୍ତା । ଏ ବିଷୟରେ 
ବୌଦକ ଓ ବୈଷୟିକ କାର୍ଯ୍ୟ ଆରମ୍ଭ ହୋଇଥ୍‌ଲା ରାଷ୍ଟ୍ରୀୟ ଆନ୍ଦୋଳନ 
କାଳରେ । ସେତେବେଳକାର ଦୂଇଟ ଉଲ୍ଲେଖଯୋଗ୍ୟ ନାମ ଦାଦାଭାର 
ନାରୋଜୀ ଓ ରମେଶଚନ୍ଦ୍ର ଦତ୍ତ । ସେମାନେ ଯେଉଁ ବୌଵକ ପ୍ରତିପାଦନ 
କରିବାକୁ ଯାଉଥ୍‌ଲେ ସେ ଧାରା ଆଉ ରହିଲା ନାହିଁ। କାରଣ ମ୍ୟାକଲେ 
ଭାତରରେ ଯେଉଁ ଶିକ୍ଷା ପଦ୍ଧତିର ପ୍ରବଞ୍ଜିନ କରିଥ୍‌ଲେ ତାହାର ସୁଫଳ 
ବାହାରି ସାରିଥ୍‌ଲା । ଯେଉଁ ବିଚାରଟି ୟୁରୋପରୁ ଆସିଲା ସେହ ବଚାରଟି 
ହିଁ ଭଲ ଏବଂ ଭାରତ, ଆଫିକା ବା ଏସିଆର ଅନ୍ଯାନ୍ଯ ଦେଶରୁ ଆସିଥ୍‌ବା 
ବିଚାର ଭଲ ନୁହେଁ -ଏ ଧାରଣା ସାଧାରଣ ଶିକ୍ଷିତ ଲୋକଙ୍କ ମନରେ ବଳବତୀ 
ହେବାକୁ ଲାଗିଲା । ତେଣୁ ଦାଦାଭାଇ ନରୋଜୀ ଯେଉଁ ବୈଚାରିକ ସୂତ୍ର 
ବାହିଥ୍‌ଲେ ତାହା ବସ୍କୃତ ହୋଇଗଲା । ରମେଷ ଚନ୍ଦ୍ର ଦନ୍ତ ଏତିହାସିକ 
ଭାବରେ ଯେଉଁସବୁ ତଥ୍ଯ ଦେଇଥ୍‌ଲେ ସେଥ୍ରୁ କିଛି ଗ୍ରହଣ କରାଗଲା 
ନାହିଁ । ଏହି ଜ୍ଞାନ କେବଜ ଗାହିଜୀଙ୍କ ଭିତରେ ସୀମିତ ହୋଇ ରହିଲା । 
କଲେଜ ଶିକ୍ଷାଦ୍ଵାରା ଆମକୁ ଭ୍ରାନ୍ତ କରାଗଲା ଯେ ସମୃଦ୍ଧିର ଏକମାତ୍ର କାରଣ 
ହେଉଛି ଆଧୁନିକ ବିଜ୍ଞାନ ଓ ପ୍ରଯୁନ୍ତି ବିଦ୍ୟା । ଏହାକୁ ପ୍ରୟୋଗ କର, 
ତୁମେ ମଧ୍ୟ ସମୃଦ୍ଧ ହୋଇଯିବ । ଏହା ଯେ କଦାପି ସମ୍ଭବ ନୁହେଁ; ଏକଥା 
ତଥ୍ଯ ଦ୍ଵାରା ପ୍ରମାଣିତ ହୋଇ ସାରିଛି; ଶାସ୍ତ ଏହାକୁ ଗ୍ରହଣ କରି ନାହିଁ । 

ଦେଖ୍‌ବାକୁ ଗଲେ ସାମନ୍ତବାଦ ଓ ପୁଞ୍ଚିବାଦ ଭିତରେ କୌଣସି 
ଫରକ ନାହିଁ । ପୁରୂଣା ସମାଳବାଦୀ ଓ ସାମ୍ୟବାଦୀ ମାନଙ୍କୁ ଏକଥା ଶୁଣିଲେ 
ଆଶ୍ଚର୍ଯ୍ୟ ଲାଗିପାରେ । ସେମାନଙ୍କ ବିଚାରରେ ସାମନ୍ତବାଦୀ ସବୁଠାରୁ ବଡ 
ଗଛ, ପୁଞ୍ଜିବାଦୀ ତା ଅପେକ୍ଷା ଛୋଟ ଗଛ । ଏହାର କାରଣ ମୂ ବୁଝିପାରେ 
ନାହିଁ ବାମପନ୍ଥୀମାନେ ପୁଞ୍ଚିବାଦକ୍‌ ସାମନ୍ତବାଦ ଅପେକ୍ଷା ବେଶୀ ପ୍ରଗତିଶୀଳ 
କହିଥାନ୍ତି କାହିଁକି ? ପୁଞ୍ଜିବାଦୀମାନେ ସାମନ୍ତବାଦୀମାନଙ୍କ ଅପେକ୍ଷା କଣ 
କମ ଧନ ଲୁଟ୍‌ କରୁଛନ୍ତି ? ସେମାନେ କଣ କମ୍‌ ଆଡମ୍ବରରେ ରହୁଛନ୍ତ ? 


ସେମାନେ କଣ କମ୍‌ ବୌଦ୍ଧକ ଲୋକଙ୍କୁ ଦାସ କରି ରଖୁଛନ୍ତି ? ସାମନ୍ତବାଦୀ 
ରାଜା, ମହାରାଜା ଓ ଜମିଦାରମାନଙ୍ ଭିତରେ, ବ୍ଯତିକ୍ରମ ହସାବରେ ହେଉ, 
ଭଲ ମଣିଷର ଦୃଷ୍ଟାନ୍ତ ମିଳିଯାଏ । ସମ୍ରାଟ ଆଶୋକଙ୍କ ଉଦାହରଣ 
ନିଆଯାଲପାରେ । ମାତ୍ର ବିଶ୍ଵର ମଙ୍ଗଳ ପାଇଁ ଜୀବନକୂ ଦାନ କରିଥ୍‌ବାର 
ଜଣେ ପୁଞ୍ଜିପତିର ଦୃଷ୍ଟାନ୍ତ ମିଳେ ନାହିଁ । ହାଇଦ୍ରାବାଦର ନିଜାମଙ୍କ ପାଖରେ 
ଠୂଳ ହୋଇଥ୍ବା ଅମାପ ମଣି, ମୁଲ୍ଲା ଓ ହୀରା କେଉଠୁ ଆସିଥ୍ଲା ? ପ୍ରଜାଙ୍କ 
ଧନସମ୍ପତ୍ତ ଲୁଟ୍‌ କରି ସେସବୁ ରାଜ ଉଆସରେ ଠୂଳ ହେଉଥ୍‌ଲା । 
ଆଜିର ପୁଞ୍ଚିପତିମାନେ କେଉଁ ଉପାୟରେ ଅମାପ ଧନସମ୍ପରିର ମାଲିକ 
ହେଉଛନ୍ତି ? ସେମାନେ ମଧ୍ୟ ଅନ୍ୟମାନଙ୍କର ଭାଗକୁ ଲୁଣ୍ଠନ କରି ନିଜର 
ଧନ ବଢାଉଛନ୍ତି । ଅତୀତରେ ମୁଁ ମଧ୍ୟ ଜଣେ ସମାଜବାଦୀ ହସାବରେ 
ପୁଞ୍ଜିବାଦକୁ ସାମନ୍ତବାଦ ଅପେକ୍ଷା ବେଶୀ ପ୍ରଗତିଶୀଳ ବୋଲି କହିଛି । 
ବର୍ତମାନ ମୁଁ ଆଉ ତାର କୌଣସି କାରଣ ଦେଖୁନାହିଁ । ଅନ୍ୟ ଅଞ୍ଚଳରୂ 
ଏବଂ ଭବିଷ୍ଯତ ବଂଶଧରଙ୍କ ଭାଗରୂ ସମ୍ପର୍ତି ଲୁଣ୍ରନ କରି ଗୋଟଏ ` 
ଜାଗାରେ ଠୁଲ କରିବା ବିଜ୍ଞାନର ଚମକ୍ରାରିତା ନୂହେଁ। ତାହା ଶୋଷଣ ଓ 
ଲଣ୍ଡନର ଚମକ୍ରାରିତା । ଏହି ସମ୍ପର୍ରରେ ରସାୟନିକ ସାର ପ୍ରୟୋଗର 
ଦୂଷ୍ଟାନ୍ତ ନିଆଯାଇପାରେ । ଏହା ଦ୍ବାରା ଶସ୍ଯର ଉତ୍ପାଦନ ବହୁମାତ୍ରାରେ 
ବଢିଛି ସତ, ମାତ୍ର ତଦ୍କାରା ମାଟର ଉର୍ବିରା ଶକ୍ତି ବହୁମାତ୍ରାରେ ହାସ 
ପାଉଛି । ଏହାକୂ କଣ ବିଜ୍ଞାନର ଚମକ୍ରାରିତା ବୋଲି କହିବା ? ମୁ ସେହି 
ଉତ୍ପାଦନ ପ୍ରଣାଳୀକୁ ବୈଜ୍ଞାନିକ କହିବି, ଯଦ୍ଵାରା ଅଧ୍‌କ ଶସ୍ଯ ଉତ୍ପାଦନ 
ସାଙ୍ଗକୁ ମାଟର ଉର୍ବରା ଶନ୍ତି ମଧ୍ଯ ଅକ୍ଷୁର୍ଣ୍ଣ ରହବ । ଆଧୁନକ ପ୍ରଯୁଚ୍ରି ବିଦ୍ୟା 
ଶହେ ବର୍ଷର ଉର୍ବରା ଶକ୍ତିକୁ ନଷ୍ଟ କରି ମାଟରେ ପାଞ୍ଚ କି ଦଶ ଗୁଣ ଅଧ୍‌କ 
ଫସଲ ଉତ୍ପାଦନ କରାଉଛି । କିନ୍ତୁ ମାଟର ଉର୍ବରା ଶକ୍ତି ଉପରେ ତଂ 
ଭବିଷ୍ଯତ ବଂଶଧରମାନଙ୍କର ମଧ୍ଯ ଭାଗ ରହିଛି ! ସେମାନଙ୍କର ଦଶା କଣ 
ହେବ ? ଏ ବିଷୟରେ ବୈଜ୍ଞାନିକମାନେ ଭାବୁନାହାଁନ୍ତି । ସମ୍ପ୍ରତି ଯାହାକୁ 
ପରିବେଶ ସଙ୍କଟ ବୋଲି କୂହାଯାଉଛି ତାହାର ସମାଧାନର ଉପାୟ ସେମାନେ 
ବାହାର କରିପାରୂନାହାଁନ୍ତି । ଆଧୁନିକ ପ୍ରଯୁଚ୍ତି ବିଦ୍ୟା ସଂକ୍ରାନ୍ତରେ ମୋର 
ସ୍ପଷ୍ଟ ଓ ଦୂତ ମତ ଯେ ଏଥ୍‌ରେ ଉତପ୍ପାଦନ ବଢାଇବାର ବିଶେଷ କ୍ଷମତା 
ନାହିଁ । ଏଥ୍‌ରେ କେବଳ ଲୁଣ୍ଠନ କ୍ଷମତା ରହିଛି । ଦ୍ବିତୀୟ କଥା ହେଲା, ଏ 

ପ୍ରଯୂକ୍ତୁ ବିଦ୍ଯା ଜନିତ ସମୃଦ୍ଧ ହେଉଛି ବିଷମତା ଭିରିକ । ଗୋଟିଏ 
ଅଞ୍ଚଳରେ ବିଷମତା ସୃଷ୍ଟି କଲେ ଯାଇ ଅନ୍ୟ ଅଞ୍ଚଳରେ ଏହା ସମୃଦ୍ଧ 
ଫଳାଇ ପାରିବ । 

ତେଣୁ ଆଧୁନକ ପ୍ରଯୁକ୍ତି ବଦ୍ଯାକୁ ଭିତ୍ତ କରି ଗଢି ଉଠିଥ୍‌ବା ପୁଞ୍ଚିବାଦୀ 
ସମୃଦ୍ଧକୂ କେନ୍ଦ୍ର କରି ଯେଉଁ ସମାଳଜବାଦର ପରିକଳ୍ପନା ହୋଇଥ୍‌ଲା ତାହା 
ଆଉ ପ୍ରାସଙ୍କିକ ନୁହେଁ । ସମାଜବାଦର ମନିଷ୍ଠୀମାନେ ଲେଖ୍୍‌ଯାଇଥ୍‌ଲେ ଯେ 
ଯୁରୋପର ଧନୀ ପୁଞ୍ଚିବାଦୀ ଦେଶମାନଙ୍କରେ ସବିପ୍ରଥମେ ସମାଳବାଦ 
ଆସିବ । ମାତ୍ର ସେହପରି ଘଟଲା ନାହିଁ ୟୁରୋପର ଏକ ଦୁର୍ବଳ ଦେଶ 
ସେଭିଏତ୍‌ ୟୁନୟନରେ କମ୍ୟୁନିଷ୍ଟ ଆନ୍ଦୋଳନର ବିଜୟ ଘଟଥ୍‌ଲା । ତାପରେ 
ଯହା ବି ହେଲା ୟୁରୋପ ବାହାରେ । ଏସିଆର ଚୀନ ଓ ରିଏତ୍‌ନାମ ତଥା 
ଲାତିନ୍‌ ଆମେରିକାର କ୍ଯୁବା ଭଳି ପନ୍ଥୁଆ ଦେଶ୍ରମାନଙ୍କରେ ଘଟଲା । ସମୃଦ୍ଧ 
ସାଙ୍ଗରେ ସାମ୍ୟବାଦର କୌଣସି ସମ୍ପର୍କ ଦେଖାଦେଲା ନାହିଁ। ସୋଭିଏତ୍‌ 
କ୍ରାନ୍ତିର ନେତା ଲେନିନ ଅନେକ ଦିନ ଯାଏ କଣ କରିବେ ଭାବିପାରି 
ନଥ୍‌ଲେ । ଶେଷରେ ସେ ଏକ ସୂତ୍ର ବାନ୍ଧିଲେ । ରାଷ୍ଟ୍ର ପୁଞ୍ଚିବାଦ (5141€ 
୦୫୮୩୬୩9୮୩) ର ଏକ ଅବଧାରଣା ଦେଲେ । ସେ ଅନୁସାରେ ସାମ୍ଯବାଦୀ 
ବିପ୍ପବର ବିଜୟ ଘଟସାରିଲ। ପରେ ରଷିଆରେ ଯେଉ ବ୍ଯବସ୍ଥା ସ୍ଥାପିତ 
କରାଗଲା ତାହା ସମାଜବାଦୀ ବା ସାମ୍ୟବାଦୀ ନଥ୍ଲା; ଥ୍ଲା “ରାଷ୍ଟ୍ର ପୁଞ୍ଜିବାଦ' 
ଏହାକୁ ସାମ୍ୟବାଦ ବୋଲି ପ୍ରଚାର କରାଗଲା । ପରିକଳ୍ପନା ଥ୍‌ଲା ଯେ 
ପ୍ରଥମେ ପୁଞ୍ଚିବାଦ ଆସିବ ଏବଂ ସର୍ମୂନ୍ଧ ବଢାଇବ, ଏବଂ ତାପରେ ସମାଜବାଦ 
ଆସି ସେହି ସମୂଦ୍ଧର ବଣ୍ଟନ କରିବ । ଏହି ପରିକଳ୍ଥନାଟ ବିଗିଡି ଯାଇଛି । 
ରଷ ବିପ୍ନବ ସମୟରୂ ହଁ ବିଗିଡି ଯାଇଛି । ସୋଭିଏତ୍‌ ରଷିଆରେ ସାମ୍ୟବାଦର 
ଦୁର୍ଗ ଭୂଷୁଡି ପଡିବାପରେ ସେ କଥା ଧରା ପଡ଼ୁଛି । ସୋଭିଏତ୍‌ ଅର୍ଥ ବ୍ୟବସ୍ଥା 
ଭୂଷ୍ୁଡି ପଡିବାର କାରଣକୁ ସମାଜବାଦୀ ଓ ସାମ୍ୟବାଦୀ ମାନେ ଏ ପର୍ଯ୍ୟନ୍ତ 
ଗମ୍ଭିରତା ସହକାରେ ବିଶ୍ଲେଷଣ କରି ପାରିନାହାନ୍ତି । ଜ୍ଞାନ କ୍ଷେତ୍ରରେ ଏହା 
ଏକ ବଡ ବିଡମ୍ବନା । ଏଥୁ ପାଇ ରାଜନେତା ମାନଙ୍କ ଅପେକ୍ଷା ବୂଦ୍ଧଜିବୀମାନଙ୍କୁ 
ମୁଁ ବେଶୀ ଦୋଷୀ ବୋଲି ମନେ କରେ । ମୁଁ ନିଜେ ଜଣେ ରାଜନେତା 
ବୋଲି ସେପରି କହୁଛି, ତାହା ନୂହେଁ । ସୋଭିଏତ୍‌ ଅର୍ଥ ବ୍ଯବସ୍ଥାର 
ପତନର କାରଣ ସଂକ୍ରାନ୍ତରେ ଜଣେ ସାଧାରଣ ରାଜନୈତିକ କର୍ମୀ ହସାବରେ 
ମୋର ମନ୍ତବ୍ଯକୁ ମୂଁ ଉପସ୍ଥାପିତ କରିବି । ଏ ବିଷୟରେ ସି.ପି.ଆଇ. ବା 





ସି.ପି.ଏମ୍‌. ନେତାମାନଙ୍କୁ ପ୍ରଶ୍ନ ପଚାରିଲେ ସେମାନେ ସମସ୍ତେ ଏକ ସ୍ଵରରେ 
ଉତ୍ତର ଦେଇଥାନ୍ତି ଯେ ଏଥ୍‌ପାଇ ପୁଞ୍ଜିବାଦୀ ଦେଶମାନଙ୍କର ଷଡଯନ୍ତ୍ର 
ଦାୟୀ । ଏକଥା କାହାକୁ ବିଶ୍ଵାସ ଯୋଗ୍ଯ ହୁଏ ନାହିଁ । ମୋ ମତରେ, 
ସୋଭିଏତ୍‌ ୟୁନିୟନରେ ଯେଉଁ ରାଷ୍ଟ୍ର ପୁଞ୍ଜିବାଦଂ ଆରମ୍ଭ କରାଯାଇଥ୍ଲା, 
ତାହା ସୁରୂଖୁରୂରେ ଚାଲି ପାରିଲା ନାହିଁ । ସେଠିକାର ଅର୍ଥ ବ୍ଯବସ୍ଥା ଭୁଷୁଡି 
ଯିବାର ଏହା ମୁଖ୍ଯ କାରଣ । ଷ୍ଟାଲିନ୍‌ ଯୁଗରେ ଯେଉଁ ସମୃଦ୍ଧ ସୃଷ୍ଟି ହେଲା 
ତାହାର ଏକ ବିଶେଷ ଚରିତ୍ର ଉଲ୍ଲେଖଯୋଗ୍ୟ । ସୋଭିୟତ୍‌ ରଷିଆ ଭିତରେ 
ଥ୍ବା ଏସୀୟ ଗଣରାଜ୍ୟ ଏବଂ ପୂର୍ବ ୟୁରୋପୀୟ ଦେଶମାନଙ୍କୁ ଏହ ସମୃଦ୍ଧ 
ହାସଲ ପାଇଁ ଏକ `ବାହ୍ଯ ଅଞ୍ଚଳ” ବା ଉପନିବେଶ ରୂପେ ବ୍ଯବହାର 
କରାଗଲା । କଞ୍ଚାମାଲ, ଶସ୍ତା ଶ୍ରମ ଓ ବଜାର ଉଦ୍ଦେଶ୍ୟରେ ଏସବୁ ଅଞ୍ଚଳକୁ 
ବ୍ୟବହାର କରାଗଲା । ସୋଭିଏତ୍‌ ସଙ୍ଘର ଚାରିଆଡେ ସମୃଦ୍ଧି ସୃଷ୍ଟି ହେଲା 
କହିବା ଭୂଲ ହେବ । ଅଳ୍ଥ କେତକ ସ୍ଥାନରେ, ବିଶେଷ କରି ମସ୍କୋ ଓ 
ଲେନିନ୍‌ ଗ୍ରାଡ୍‌ ଅଞ୍ଚଳର ଗୋଟିଏ ପରିଧ୍‌ ଭିତରେ ଆଧୁନିକ ସମୃଦ୍ଧ 
ଦେଖାଦେଲ୍ଲା । ୧୯୫୬ରେ ଏହି ସମୃଦ୍ଧ ଚରମ ଉକ୍ସର୍ଷରେ ପହଞ୍ଚ୍‌ଲା । ବିଶ୍ବର 
ପ୍ରଥମ ଦେଶ ହିସାବରେ ସୋଭିଏତ୍‌ ସଙ୍ଘ ମହାକାଶକୁ ଯାନ ଛାଡିଲା । 
ସେଠିକାର ସାମ୍ୟବାଦୀମାନେ ତାଙ୍କ ଦେଶରେ ଘଟଥ୍‌ବା ବିଜ୍ଞାନର ଏ 
ପ୍ରଗତି ସମାଜବାଦୀ ଅର୍ଥ ବ୍ଯବସ୍ଥା କାରଣରୂ ସମ୍ଭବପର ହେଲା ବୋଲି 
ଦାବୀ କଲେ । ସେ ଯାହା ହେଉ, ତାହା ମଧ୍ୟ ଗୋଟଏ ସମୃଦ୍ଧ ଥ୍ଲା । 
ମାତ୍ର ସେ ସମୃଦ୍ଧ ମଧ୍ୟ ପୁଞ୍ଚିବାଦ - ଭିତିକ ଥ୍ଲା । 

୧୯୫୦ ପରେ ପୂବ ୟୁରୋପର ସାମ୍ୟବାଦୀ ଦେଶମାନଙ୍କରେ 
ଗୋଟି ପରେ ଗୋଟିଏ ବିଦ୍ରୋହ ସଙ୍ଘଟିତ ହେବାକୁ ଲାଗିଲା । ପ୍ରଥମେ 
ଯୁଗୋସ୍ଲୋଭିଆ, ତାପରେ ହଙ୍ଗେରୀ, ଚେକୋସ୍କୋଭାକିଆ ଆଦି ଭିନ୍ନ ଭିନ୍ନ 
ଦେଶ ମାନଙ୍କରେ ବିଦ୍ରୋହ ହେଲା ସୋଭିଏତ୍‌ରଷିଆ ଆଧ୍‌ପତ୍ୟ ବିରୂଦ୍ଧରେ । 
ତାହାରି ଫଳରେ ପୂର୍ବ ୟୁରୋପର ଦେଶମାନଙ୍କୁ ଯେତିକି ଅବାଧରେ ଶୋଷଣ 
ଚାଲିଥ୍‌ଲା, ତାହା ଆଉ ସମ୍ଭବ ହେଲା ନାହିଁ । ଏ ସବୁ ବିଦ୍ରୋହର ପ୍ରଭାବ 
କାଳକ୍ରମେ ସୋଭିଏତ୍‌ ସଙ୍ଘ ଭିତରେ ଥ୍‌ବା ଏସୀୟ ଗଣ ରାଜ୍ୟଗୁଡିକ ଉପରେ 
ପଡିଲା । ସେମାନେ ମଧ୍ଯ ବିଦ୍ରୋହର ସ୍ଵର ଉତ୍ତୋଳନ କଲେ । ଅର୍ଥାତ୍‌ 
ସୋଭିଏତ ସମୃଦ୍ଧ ପାଇଁ ଯେଉଁ ଅଞ୍ଚଳମାନଙ୍କର ଆର୍ଥ୍କ ଶୋଷଣ ହେଉଥ୍‌ଲା 
ସେମାନେ ବିଦ୍ରୋହ କରିବାରୁ ସମୃଦ୍ଧର ସଙ୍କଟ ଘଟିଲା । 





ସୋଭିଏତ୍‌ ସଙ୍ଘର ଏହି ବପର୍ଯ୍ୟୟ ପଛରେ କଣ ଏକ ଷଡପନ୍ତ 
ଥ୍ଲା ? ନିଶ୍ଚୟ ଥ୍ବ। ଏଥ୍‌ରେ ସନ୍ଦେହ କରିବାର କିଛି କାରଣ ନାହିଁ । ମାତ୍ର 
ବିପର୍ଯ୍ୟୟର ମୁଖ୍ୟ କାରଣ ଷଡଯନ୍ତ୍ର ନୁହେଁ । ଏ ବିଷୟରେ ମୋର ସିଦ୍ଧାନ୍ତ 
ହେଲା ଯେ, ବୈଭବ କେବେ ମଧ୍ୟ ବିଷମତା ଓ ଶ୍ରୋଷଣ ବିନା ସମ୍ଭବ 
ନୁହେଁ । ତାହା ରାଜା ମହାରାଜା ମାନଙ୍କର ସମ୍ପଦ୍ଧ ହେଉ, ପୁଞ୍ଜିବାଦୀ 
ମାନଙ୍କର ହେଉ ଅବା ସୋଇଭିଏତ୍‌ସ୍ତଙ୍ଘର ସମ୍ବଦ୍ଧ ହେଉ । ପ୍ରକୃତି ଏପରି 
ଭାବରେ ନିର୍ମିତ ଯେ ବୈଇବ ସେଇଠି ସୃଷ୍ଟି ହେବ ଯେଉଠି ଅନ୍ଯ 
ଅଞ୍ଚଳର ସମ୍ପର ତୁଲ କରି ହେବ । ଗୋଟଏ ଅଞ୍ଚଳକୁ ପନ୍ଥୁଆ ଓ ଦରିଦ୍ର 
କରି ନ ରଖୁଲେ ଆଉ ଗୋଟଏ ଅଞ୍ଚଳକୁ ବୈଭବମୟ କରିହେବ ନାହିଁ । 
ପ୍ରତ୍ୟେକ ସମାଜବାଦୀ ଆଶା କରିବା ଉଚିତ ଯେ, ଜନସାଧାରଣଙ୍କର ପ୍ରାଥମିକ 
ଆବଶ୍ଯକତା- ଖାଦ୍ୟ, ବସ୍ତ, ବାସଗୃହ, ଶିକ୍ଷା ଓ ସ୍ବାସ୍ଥ୍ୟ - ପୂରଣ ପାଇଁ 
ପ୍ରକୃତି ଏପରି ନିମିତ ହୋଇଛି ଯେ, ମଣିଷ ସମାଜ ନଜର ବଦ୍ଧ ବିବେକ 
ବଳରେ ତା ଠାରୁ ବାହାର କରିପାରିବ । କିନ୍ତୁ ବିଳାସବ୍ୟ ସନ ଓ ବୈଭବ 
ପାଇବାକୁ ହେଲେ ଅନ୍ଯମାନଙ୍କୁ ବଞ୍ଚ୍‌ତ କରିବାକୁ ହେବ । ବିଳାସ ଯେଉଁଠି 
ରହିବ, ଶୋଷଣ ଓ ବିଷମତା ଅବଶ୍ଯ ରହିବ । ଯାହା ସମସ୍ତଙ୍କ ପାଇ ଏକ 
ସୁସ୍ଥ ଓ ସକ୍ରିୟ ଜୀବନ ପାଇଁ ଦରକାର ସେତିକି ଯେଉଠି ଥ୍‌ବ ତାହାକୁ ମୁଁ 
କହିବ ସମ୍ପନ୍ତତା । ତା ଠାରୂ ବେଶୀ ନେବାକୁ ଚେଷ୍ଟା କରିବା - ବିଳାସ ଓ 
ଆଡମ୍ବର ପାଇ - ହେଉଛି ସମୃଦ୍ଧ । ସମ୍ପନ୍ନତା ଆଉ ସମୃଦ୍ଧ କମ୍ବା ସମ୍ପନ୍ଧତା 
ଓ ବୈଭବ ଭିତରେ ମୁଁ ଏକ ମୌଳିକ ଫରକ ଦେଖୁଅଛି । 

ଆଧୁନିକ ସଭ୍ୟତା ଆମକୁ ସର୍ମଦନ୍ଧ ବିଷୟରେ ଯେଉଁ ଶିକ୍ଷା ଦେଇଛି, 
ସମାଜବାଦ ପ୍ରତିଷ୍ଠା ଦିଗରେ ତାହା ସବ୍ରୁଠାରୂ ବଡ ବାଧା । ଶିନ୍ଘ ସଭ୍ଯତା 
ବିଷୟରେ ଥ୍‌ବା ଆମର ମତକୁ ପରିବର୍ତନ କରିବାକୁ ହେବ । ପୁରୁଣା 
ସମାଜବାଦୀ ଦୃଷ୍ଟିକୋଣ ଅନୁସାରେ ଶିଳ୍ପ ସଭ୍ୟତାର ଏକ ତାକିକ ପରିଣତି 
ହେଉଛି ସମାଜବାଦ । କିନ୍ତୁ ଭବିଷ୍ଯତ ସମାଜବାଦର ସିଦ୍ଧାନ୍ତ ସେଇଆ 
ନୁହେଁ । ପୂଞ୍ଜିବାଦୀ ସଭ୍ଯତା , ଯାହାଜୁ ଆଧୁନିକ ତଥା ପଶ୍ଚିମୀ ସଭ୍ଯତା 
ମଧ୍ୟ କୁହାଯାଇଥାଏ, ତାର ମୂଳ ଉସ୍ସ ହେଉଛ ବିଷମତା । ଆଧୁନିକ 
ସଭ୍ୟତାକୁ ମୁଁ ନୈତିକ ବା ଆଧ୍ୟାମ୍ବିକ ଦୃଷ୍ଟିରୁ ସମାଲୋଚନା କରୁନାହିଁ; 
ବିଶୁଦ୍ଧ ଭୌତିକ ଦୃଷ୍ଟିରୁ ମୁଁ ଏହାର ସମାଲୋଚନା କରିବାକୁ ଚାହେଁ । 





ଆଧୁନିକ ସଭ୍ୟତାରେ ଯେତେ ଲୋକ ଭୋକ ଉପାସରେ ରହୁଛନ୍ତି, କୌଣସି 
ପ୍ରାଚୀନ ସତ୍ତ୍ୟତାରେ ସେତେ ଲୋକ ରହୁ ନଥ୍‌ଲେ । ଥରେ କେବେ ମହାମାରୀ 
ହେଲା, ଦୂର କ୍ଷ ହେଲା ବା ବାଘ ଆସି ଅନେକ ଲୋକଙ୍କୁ ଖାଇଗଲା, ଏପରି 
ଭାବେ ହୁଏତ ବହୂ ଲୋକ ମରଚୁଥ୍ଲେ । ମାତ୍ର ପ୍ରତିଦିନ ଏତେ ଲୋକ 
କୌଣସି ସଭ୍ୟତାରେ ଭୋକିଲା ରହୁ ନଥ୍ଲେ । ଚିକିତ୍ସା ଅବିକଷିତ ଅବସ୍ଥାରେ 
ଥ୍ଲା; ଏଲୋପ୍ୟଯାଥ୍‌କ ତୁଳନାରେ ଆମୁବେୈଦ ଏକ ନଗଣ୍ୟ ଶାସ୍ତ ମାତ୍ର ଏତେ 
ରୋଗବ୍ୟାଧ୍‌ ନଥ୍‌ଲା । ଏତେ ସଂଖ୍ୟାରେ ବାସଶୂନ୍ୟ ଓ କାମଧନ୍ଦା ବିହନ 
ଲୋକ କୌଣସି ସଭ୍ୟତାରେ ନଥ୍‌ଲେ । ବିଶେଷଜ୍ଞ ମାନେ ଏହାର ଖଣ୍ଡନ 
କରିପାରିବେ ବୋଲି ମୁଁ ଭାବୁନାହିଁ । 

ଆଧୁନିକ ସଭ୍ଯତାରେ ଯେତେ ସଂଖ୍ୟକ ଲୋକ ପ୍ରତିଦିନ ଅକାଳ 
ମୃତ୍ଯୁର ଶୀକାର ହେଉଛନ୍ତି) ଅତୀତରେ କୌଣସି ସଭ୍ଯତାରେ ହେଉ 
ନଥ୍‌ବେ । ଆମେ ଯେତେବେଳେ କଲେଜରେ ପାଠ ପଢିବା ଆରମ୍ଭ କଲୁ 
ଆଧୁନକ ସଭ୍ଯତାର ପ୍ରଶଂସା କରିବାକୁ ଯାଇ କହୁଥ୍‌ଲୁ ଯେ ଆଗେ ବହୁଲୋକ 
ବଣ ଜଙ୍ଗଲରେ ସାପ କାମୁଡାରେ ମରୁଥ୍‌ଲେ, ଆଜିକାଲି ତାହା ଘଟୁ 
ନାହିଁ । କିନ୍ତୁ ଦୁର୍ଘଟଣା ଜନିତ ଅକାଳ ମୃତ୍ଯୁର ଶୀକାର ତା ଠାରୁ ବହୁ ଗୁଣ 
ଲୋକ ହେଉଛନ୍ତି । ଅକାଳ ମୃତ୍ୟୁର ରୂପ ବଦଳିଛି, ମାତ୍ର ମୃତ୍ଯୁ ସଂଖ୍ଯା 
ବଢିଛି । 

ଏ ସ୍ଥିତି ଯେ ଭୟାବହ - ଏ କଥା ମୁଁ କିମ୍ବା କେବଳ ପରିବେଶ 
ଆନ୍ଦୋଳନକାରୀ ମାନେ କହୁନାହାଁନ୍ତିଃ ଆମେରିକାର ଉପ ରାଷ୍ଟ୍ରପତି ମଧ୍ୟ 
ଏହ ମର୍ମର କଥା କହୁଛନ୍ତି । ଆମେରିକାର ବଣ୍ଚ୍ମାନର ଉପ ରାଷ୍ଟ୍ରପତ 
ଆଲ୍‌ଗୋରେ 'ଡ&୮1) 101 [16 ୫୩୩୦ ନାମକ ଏକ ପୁସ୍ତକ ଚଚନା 
କରିଛନ୍ତି । ଅନ୍ଥ ଦିନ ତଳେ ଉତ୍ତ ପୁସ୍ତକଟକୁ ମୁଁ ଦେଖୁବାର ସୁଯୋଗ 
ପାଇଲି । ଏହାକୁ ପଢିବା ପରେ ମୁଁ ଅନୂଭବ କଲି ଏହା ଏକ ଗୁରୁତ୍ଵପୂର୍ଣ 
ବହି । ଏଥ୍‌ରେ ନୂଆ କଥା କିଛି ନାହିଁ । ହେଲେ, ଏ ବହିର ବିଶେଷତ୍ଵ 
ହେଲା ଯେ ପୃଥ୍‌ବୀର ଭବିଷ୍ଵ୍ଯତ ସଂକ୍ରାନ୍ତୀୟ ଯେଉଁସବୁ କଟୁ ସତ୍ଯକୂ ଆମ 
ଦେଶର ସାଧାରଣ ଶିକ୍ଷିତ ଲୋକେ ଗାନ୍ଧୀବାଦୀ, ଆଦର୍ଶବାଦୀ ବା ପରିବେଶ 
ଆନ୍ଦୋଳନକାରୀଙ୍କ ଡରାଇବା କଥା ବୋଲି ଉଡାଇ ଦେଉଥ୍‌ଲେ, ସେ ସବୁ 
କଥାକୁ ସେ ସତ୍ଯ ବୋଲି ଉକ୍ତ ବହିରେ ଲେଖହଛନ୍ତି। ଉପ- ରାଷ୍ଟ୍ରପତି ନିର୍ବାଚନରେ 





ଅବତୀର୍ଷ୍ଣ ହେବାର କିଛିଦିନ ପୂର୍ବରୁ ସେ ବହଟକୁ ଲେଖ୍‌ଥ୍‌ଲେ । ଉଲ୍ତ 
ବହରେ ସେ ସ୍ବୀକାର କରଛନ୍ତି ଯେ ପୃଥ୍‌ବୀର ଧ୍ଵସଂ ଆସନ୍ନ ବୋଲି ଧରି 
ନିଆଯାଇପାରେ । ଆମର ଏ ଆଧୁନିକ ସଭ୍ୟତାରେ ପ୍ରତିବର୍ଷ ୩୭,୦୦୦ 
ଶିଶୁ ମୃତ୍ଯୁ ମୁଖରେ ପଡ଼ୁଛନ୍ତି । ପ୍ରତଦନ ୨୬୦ ଟନ ଭୂପୃଷ୍ଠ ମାଟ ବୋହଯାଇ 
ମିସିସିପି ନଦୀରେ ମିଶିଯାଉଛ; ଅର୍ଥାତ୍‌ ମାଟର ଉର୍ବରା ଶନ୍ତି ନଷ୍ଟ ହୋଇ 
ଯାଉଛି । ପୃଥ୍‌ବୀର ୧୮% ସ୍ଥଳ ଭୂମି ଏବଂ ଆଫ୍ରିକାର ୨୫ % ସ୍ଥଳଭୂମି 
ମରୂଭୂମି ହେବାକୁ ଯାଉଛ । ଏସବୂ ତଥ୍ୟ ଆଲ୍‌ଗୋରେ ବହୂ ବେଜ୍ଞାନକ ତଥା 
ବିଶେଷଜ୍ଞ ମାନଙ୍କ ସହ ବିସ୍ତୃତ ଆଲୋଚନା କରି ଲିପିବଦ୍ଧ କରିଛନ୍ତି । 

ଏକବିଂଶ ଶତାଦ୍ଧୀରେ ମାନବ ସଭ୍ଯତାର ଭବିଷ୍ଯତ ସଂକ୍ରାନ୍ତରେ 
ମୁଁ ଆଗରୁ ଯେଉସବୁ କଥା କହୂଥ୍‌ଲି ଏ ବହ ପଢିବାପରେ ଆହୁରି ସାହସ 
ସହତ ସେ ସବ୍ର କଥା କହୁଛି । ଏକବିଂଶ ଶତାଦ୍ଧୀ ମଣିଷ ସମାଜ ପାଇଁ 
ଏକ ଭୟଙ୍କର ଶତାଦ୍ଧୀ ବୋଲି ପ୍ରମାଣିତ ହେବ । ଆଲଗୋରେଙ୍କ ପୁସ୍ତକରୁ 
ଦୁଇଟ ପାରାଗ୍ରାଫ ଉଦ୍ଧାର କରି ମୁଁ ଶୂୁଣାଇବାକୂ ଚାହେଁ । 

ଅବସ୍ଥା ଆହୁରି ଖରାପ ହେବ । ଏହାର ସବୁ ସମ୍ଭାବନା ରହଛି । 
ପୃଥ୍‌ବୀର ଜନସଂଖ୍ୟାରେ ପ୍ରତି ଦଶ ବର୍ଷରେ ୧୦୦ କୋଟି ଲୋକ ଯୋଡି 
ହେଉଛନ୍ତ । ଏହା ଯଦ ଚାଲୁ ରହେ, ଆଲ ଗୋରେଙ୍କ ଭାଷାରେ 

ଆଲ୍‌ ଗୋରେଙ୍କ ମନ୍ତବ୍ଯରୁ ଆମେ ସ୍ଥୂଳ . ଭାବରେ ଏହି 
ଉଭପସଂହାରରେ ଉପନୀତ ହୋଇପାରିବା ଯେ ଏକଚିଂଶ ଶତାଦ୍ଧୀରେ ଭାରତ 
ଭଳିଆ ଅନେକ ଦେଶ୍ରରେ କୋଟ କୋଟି ଲୋକ ଭୋକ ଉପାସରେ 
ମରିଯିବେ । ୨୦୩୦ ମସିହା ସୁଦ୍ଧା ଏ ଅବସ୍ଥା ଆସିସାରିଥ୍‌ବ । ଖାଦ୍ୟ 
ଶସ୍ଯ ଉତ୍ପାଦନ ବୃଦ୍ଧ ହୋଇପାରିବ - ଏ କଥା ଆମେରିକା ଓ ଯୁରୋପର 
ବୈଜ୍ଞାନିକମାନେ ଆଉ ଦୂଢତା ସହ କହିପାରୁ ନାହାନ୍ତି। ଆଧୁନିକ ପ୍ରଯୁଲି ବଦ୍ଯା 
ବିଷୟରେ ଯେଉଁ ସବୂ ବାହାସ୍ପୋଟ ହେଉଥ୍‌ଲା, ସେସବୁ ଆଉ ନାହିଁ । ଆଲ 
ଗୋରେ ପୁସ୍ତକର ଅନ୍ୟ ଏକ ସ୍ବାନରେ ଲେଖୁଛନ୍ତି, “ --- ୦୪୮ 1୮୧ 

୦୮୦୮5 1୦ 1101୮ ` 08111୮4] ୩୧୮୩. '' ଖାଦ୍ୟ ଭିତରେ ଯେଉଁ ଜୀବକୋଷ 
ରହେ, ତାହା ସଂଜ୍ରମିତ ଓ ପ୍ରଦୂଷିତ ହୋମ ଦୁର୍ବଳ ହୋଇଯାଉଛି। ବିଜ୍ଞାନକୁ 
ନେଇ ଯେଉ ବୈଜ୍ଞାନିକମାନେ ବହ୍ରତ ଗବ ଅନୁଭବ କରନ୍ତି ସେମାନେ 
ଏହିକଥାକୁ ବୁଝିବା ଦରକାର - ' ' 50ଘ16011505 ` 14\/©¿ ` 1୦୪୮ ୦୮୦୫୮୧୯୦୯ @ 

୯୮୯୫୮୪୦୮୧୦. ' ବୈଜ୍ଞାନିକ କୌଣସି ନୂତନ ଜୀବକୋଷ ସୃଷ୍ଠି କରିପାରିବ ¦ 
ନାହିଁ । ଯେଉଁ ଜୀବକୋଷଗୁଡିକ ଅଛି ତାକୁ ହିଁ ଯୋଡା ଯୋଡି କରି ଏବଂ 
ବିଭିନ୍ନ ଭାବରେ ସଞ୍ଚାଳିତ କରିବା କାମ ସେ କରିପାରୁଛି । ତେଣୁ ଯେଉଁ 
ଜୀବକୋଷ ଗୁଡିକ ରହଛ ସେଗୁତିକ ଧ୍ଵସଂ ପାଇଗଲେ ବୈଜ୍ଞାନିକମାନେ 
ଆଉ କଣ କରିପାରିବେ ? ତେଣୁ ଆଲ ଗୋରେଙ୍କ ମନ୍ତବ୍ଯର ସାରାଶଂ 
ହେଉଛି ଯେ ବଞ୍ଚିତ ଜନସଂଖ୍ୟା ସକାଶେ ଖାଦ୍ଯ ଶସ୍ଯ ବୂଦ୍ଧର ଉପାୟ 





ଆଧୁନକ ପ୍ରଯୁନ୍ତି ବିଦ୍ୟା ପାଖରେ ନାହିଁ । ଏ ପ୍ରଯୁକ୍ତି ବିଦ୍ଯା ସାହାଯ୍ଯରେ 
ଆମେ ଆଉ ପୃଥ୍‌ବୀକୁ ସୁରକ୍ଷିତ ରଖ୍‌ପାରିବା ନାହିଁ । 

ଏଭଳି ଅବସ୍ଥାରେ ସମାଳବୀଦକୁ ସମତାର ପରିକଳ୍ପନା କରିବା 
ସଙ୍ଗେ ସଙ୍ଗେ ମଣିଷ ସମାଜ କପରି ବଞ୍ଚ୍‌ ପାରିବ, ସେ କଥା ମଧ୍ଯ ଚିନ୍ତା 
କରିବାକ୍ର ହେବ । ଭବିଷ୍ୟତ ସମାଳବାଦର ଏହା ପ୍ରଥମ ଦାୟୀତ୍ଵ । 

ମଣିଷ ସମାଜକୁ କିପରି ବଞ୍ଚାଯାଇପାରିବ ? ଆଲ ଗୋରେଙ୍କ 
ପୁସ୍ତଳରେ ମଧ୍ଯ କେତେକ ପ୍ରସ୍ତାବ ରହିଛି । ଉନ୍ତ ଅଂଶକୁ ପଢି ମୋର 
ମନ୍ତବ୍ୟ ଯେ ଭକ୍ତ ପୁସ୍ତକର ପ୍ରଥମ ଭାଗ ଗୁରୁତ୍ଵ ପୂର୍ଣ୍ଣ ହେଲେ ଦ୍ବିତୀୟ 
ଭାଗ ୯୍‌ପ୍ରସ୍ତାବ ଅଂଶ) ଅଭିସନ୍ଧ ମୂଳକ । ତାକୁ ପଢିଲା ବେଳେ ମୋର 
ରାଜୀବ ଗାନ୍ଧୀ ପ୍ରଧାନମନ୍ତ୍ରୀ ଥବା ସମୟର ଏକ ପ୍ରସଙ୍ଗ ମନେ ପଡିଲା । 
ମେ ଶିକ୍ଷା ନୀତିର ପରିବର୍ତନ କରିବାକୁ ଚାହଲେ । ପଥେମେ ସରକାରଙ୍କ 
ତରଫରୁ ଏକ ପୁସ୍ତକ ଛାପି ବଣ୍ଟାଗଲା । ତା ଉପରେ ବହୁତ ଚଚ୍ଚାଁ ହେଲା । 
ଉନ୍ତ ପୁସ୍ତକରେ ଭାରତର ଶିକ୍ଷା ବ୍ୟବସସ୍ଥାର ଦୂରବସ୍ଥା ଉପରେ ଟିକିନିଖ୍‌ 
ବିବରଣୀ ରହିଥ୍‌ଲା । ପରିସଂଖ୍ଯାନ ସହ ଶିକ୍ଷକର ଅଭାବ, କଳାପଟାର 
ଅଭାବ, ସ୍ଲଲଘର ଛାତ ନଥ୍‌ବା ଆଦି କଥା ସେଥ୍‌ରେ ଲିପିବଦ୍ଧ ଥ୍ଲା । କିନ୍ତୁ 
ସେସବୁ ବର୍ଷ୍ୟନା ପରେ ଯେଉଁ ଶିକ୍ଷାନୀତି ବାହାରିଲା ସେଥ୍‌ରେ ଶିକ୍ଷକ ବା 
କଳାପଟାର ଅଭାବ କିମ୍ବା ସ୍କୁଲ ଘର ଛାତର ଦୂରାବସ୍ତା ସୁଧାରିବା କଥା 
ନଥ୍‌ଲା । “ନବୋଦୟ ବିଦ୍ଯାଳୟ ' ନାମରେ ଗ୍ରାମାଞ୍ଚଳର ପିଲାମାନଙ୍କ ପାଇଁ 
ଗୋଟିଏ ରକମର ସ୍କୁଲ ପ୍ରତିଷ୍ଠାର ପ୍ରସ୍ତାବ ଆସିଲା । ଆଲ୍‌ ଗୋରେ ମଧ୍ଯ 
ପୃଥ୍‌ବୀ କିଭଳି ଭାବେ ଧ୍ବଵସଂ ହେବାଜୁ ଯାଉଛି ଏବଂ ମାନବ ସମାଜର 
ଅଦ୍ଧୈକ ଅଞ୍ଚଳ ଲୋପ ପାଇବାକୁ ଯାଉଛି ଏସବୁ କଥା କହ ସାରିଲା ପରେ 
ଯେଉଁ ସବୁ ପରାମର୍ଶ: ଦେଇଛନ୍ତି ବା ନୀତ ଘୋଷଣା କରିଛନ୍ତି, ଠିକ୍‌ ସେହି 
ରକମର । ସେ କହିଛନ୍ତି ଯେ ପରିବେଶର କ୍ଷତି ନ କଲା ଭଳି ପ୍ରଯୁକ୍ତି 
ବିଦ୍ୟାର ଉଦ୍‌ଭବନ ତୀବ୍ରତର ହେବା ଦରକାର । ତାଙ୍କ କହବା ଅନୁସାରେ 
ସେ ରକମର ପ୍ରଯୁକ୍ତି ବିଦ୍ୟାର ଉଦ୍‌ଭବନ କ୍ଷେତ୍ରରେ ଜାପାନ କିନ୍ଥ ଟୀ 
ଅଗ୍ରଗତି କରିଛି । ଆମେରିକାର ବିଜ୍ଞାନିକମାନେ ପଦିଓ ସେ ସଂକ୍ରାନ୍ତିୟ 
ନିୟମ ଗୁଡିକ ଉପରେ ଆଗରୁ ଚିନ୍ତା କରିଥ୍‌ଲେ, ଆମେରିକାର କମ୍ପାନୀମାନେ 
ସେସବୁ ତିଆରି କରିନାହାନ୍ତି । ପୃଥ୍‌ବୀର ପ୍ରାକୃତିକ ସଂସାଧନ ଗୁଡିକ ଦୂତ 





ଗତିରେ ସମାପ୍ତ ହୋଇ ଚାଲିଛି । ତାର ସବୁଠାରୁ ବତ ଉଦାହରଣ ହେଲା 
ପେଟ୍ରୋଲିୟମ । ଏ ସଂକ୍ରାନ୍ତରେ ଆଉ କାହାର ସନ୍ଦେହ ନାହିଁ ପେଟ୍ରୋଲ 
ସରିଗଲା ପରେ ମଟର ଗାଡି ଚାଲିବ କେମିତି ? ଆମେରିକା ଓ ଜାପାନର 
ବୈଜ୍ଞାନିକ ମାନେ ବିଶେଷ ଭାବରେ ଚିନ୍ତିତ ହେବା ସ୍ବାଭାବିକ । ଜାପାନ 
ମଟର ଗାଡି ବ୍ଯବସାୟରୂ ବେଶ ଲାଭ କରେ । ସେମାନେ ନୂଆ ରକମର 
ବ୍ୟାଟେରୀ ଉଦ୍‌ଭବନ କଲେଣି । ସୌରଶଶଚ୍ତ ତଥା ଅନ୍ୟାନ୍ୟ ସ୍ରୋତରୁ । ସେ 
ବ୍ୟାଟେରୀରେ ମଟର ଗାଡି ଚାଲିବ। ପେଟ୍ରୋଲ ସରିଗଲା ପରେ ବି ମଟରଗାଡି 
ଚାଲିବ। ଏ ରକମର ଯନ୍ତ୍ରପାତ ଦ୍ଵାର ପ୍ରଦୂଷଣ ବିଂ କମ୍‌ ହେବ। ଆଲ୍‌ଗୋରେଙ୍କ 
ପ୍ରସ୍ତାବ ଅନୁସାରେ ନୂଆ ନୂଆ ଯନ୍ତ୍ରପାତି, ଯଦ୍ଦାରା ପ୍ରଦୂଷଣ କମ୍‌ ହେବ 
ଏବଂ ଶିଳ୍ପ ବ୍ଯବସ୍ଥା ଯମାବତ୍‌ ରହବ, ର ଉଦ୍‌ ଭବନ ଉପରେ ଯୋର 
ଦେବାକୂ ପଡିବ । ଏହି ରକମର ନୂତନ ପ୍ରଯୁନ୍ତି ବିଦ୍ଯା ସଂକ୍ରାନ୍ତରେ ସେ 
ପୁସ୍ତକଟିରେ ୪୦/୫୦ ପୃଷ୍ଠା ଲେଖ୍‌ଛନ୍ତି । ତୃତୀୟ ବିଶ୍ଵର ଦେଶମାନେ ମଧ୍ଯ 
ସେସବ୍ରକୂ ଯେମିତି ଗ୍ରହଣ କରିବେ ସେ ଦିଗରେ ବୁଝାଇବାକୁ ହେବ ବୋଲି 
ସେ ଲେଖୁଛନ୍ତି । ଏହି କଥାରୂ ତାଙ୍କର ଅସଲ ଅଭିସନ୍ଧି ସ୍ତ୍ଷ୍ଟ ହୋଇପଡିଛି । 
ସେ ଧରିନେଇଛନ୍ତି ଯେ, ଯେଉଁସବୁ ଧ୍ଵସଂର ପକ୍ରିୟା ଚାଲିଛି, ତାହା ଚାଲିବ 
ଏବଂ ପ୍ରଥ୍‌ବୀର ଅନ୍ତତଃ ଦୁଇ-ତୃତୀୟାଂଶ୍ର ଦେଶ୍ରର କୋଟ କୋଟ ଲୋକେ 
ମରିବେ । ଧନୀ ଦେଶମାନେ ଯେଉସବୁ ପ୍ରଦୂଷଣ -ବିରୋଧ୍‌ ଯନ୍ତ୍ରପାତି 
ନିର୍ମାଣ କରିବେ ସେସବକ୍ର କିଣିଦା ପାଇଁ ତୃତୀୟ ବିଷ୍ଵର ଗରିବ ଦେଶ 
ମାନଙ୍କୁ ପ୍ରବର୍ଜା ଯିବ । ଏହି ପ୍ରଯୁତଭି ବିଦ୍ଯା ଦ୍ଵାରା ପୁଣି ସମଗ୍ର ବିଶ୍ଵକୁ 
ନିୟନ୍ତ୍ରଣ କରାଯିବ । ଯେ କେହି ଚିନ୍ତାଶ୍ରୀଳ ବ୍ଯନ୍ତି ଜାଣିପାରିବ ଯେ ସେସବୁକୂ 
ଦରିଦ୍ର ଦେଶର ଲୋକମାନେ ବ୍ଯବହାର କରିପାରିବେ ନାହିଁ। ନୂଆ ପ୍ରଯୁଜ୍ତି 
ବିଦ୍ୟା ବହୃତ ବ୍ୟୟସାପେକ୍ଷ । ତେଣୁ ସେସବ୍ରକୁ ଆମେରିକା, ୟୁରୋପ ଆଦିର 
ଧନୀ ଲୋକମାନେ ଉପଭୋଗ କରି ପାରିବେ । ବିଧ୍ଵସ୍ତ ହୋଇ ସାରିଥ୍‌ବା 
ବସୁନ୍ଧରା ଉପରେ ସେମାନଙ୍କର ରାଜତ୍ଵ ରହଥ୍‌ବ । 

ଏହି ପରିପ୍ରେକ୍ଷୀରେ ସମାଳବାଦର ଭୂମିକା କଣ ହେବା ଉଚିତ ? 
ମଣିଷ ସଭ୍ୟତା ଯେଉଁ ଅବଶ୍ଚ୍ଯମ୍ଭୀବୀ ଧ୍ବଂସ ଆଡକୁ ଗତି କରୁଛି ସେଥ୍‌ପାଇଁ 
ଦାୟୀ ହେଉଛ ଆଧୁନିକ ଶିନଳ୍ଥ ସଭ୍ଯତା । ପୃଥ୍‌ବୀକୁ ଏ ଧ୍ଵଂସ ମୁଖରୁ ରକ୍ଷା 
କରିବା ପାଇଁ ଆଧୁତିକ ପ୍ରଯୁଭି ବିଦ୍ୟା ପାଖରେ କୌଣସି ଉପାୟ ନାହିଁ । 
ସମାଜବାଦକୁ ଏହାର ଚିନ୍ତା କରିବାକୁ ଦେବ । 





ଧନୀ ଦେଶମାନଙ୍କର ରାଜନେତା ଓ ନୀତି ପ୍ରଣେତା ମାନେ ଜନ 
ସଂଖ୍ଯା ବୃଦ୍ଧ କଥାଟାକୁ ଉଠାଇ ସବୂ ସଙ୍କଟ ପାଇଁ ତୃତୀୟ ବିଶ୍ଵର 
ଲୋକମାନଙ୍କୁ ଦାୟୀ କରିଥାନ୍ତି । ଏ ଦୋଷଟାକୁ ସମ୍ପୂର୍ଣ୍ଣ ଏଡାଇ ଦିଆଯାଇ 
ନପାରେ । ବାସ୍ତବରେ ଏହା ଏକ ଅଝ୍ଵି ସତ୍ୟ । ଏହାକୁ ଯେତକି ପ୍ରାଥମିକତା 
ଦିଆଯାଉଛି ତାହା ଠିକ୍‌ ନୁହଁ । ଏ ବିଷୟରେ ଜୁଲିୟସ୍‌ ନେୟେରେ ଯେଉଁ 
କଥା କହିଛନ୍ତି ତାହା ସ୍ପୃରଣଯୋଗ୍ୟ । ସେ କହନ୍ଥନ୍ତି ସବୁଠାରୁ ବଡ ଗର୍ର 
ନିରୋଧକ ହେଉଛି ସାମାଜିକ ସୁରକ୍ଷା' ସାମାଜକ ସୁରକ୍ଷା ପ୍ରଦାନ ଦ୍ଵାରା 
ହିଁ ଜନ୍ମ ନିୟନ୍ତଣ ସଫଳ ହୋଇପାରିବ । ଦାରିଦ୍ର୍ୟ ହେଉଛି ଏ ଦିଗରେ 
ସବୁଠାରୂ ବଡ ଅନ୍ତରାୟ । 

ପୃଥ୍‌ବୀରେ ପରିବେଶ ସଙ୍କଟର ସମାଧାନର ପନ୍ଛା ଚିନ୍ତା 
କଲାବେଳେ ବି' ଆମେରିକା ତଥା ଅନ୍ୟାନ୍ଯ ଧନୀଦେଶ ମାନେ ତୂତୀୟ 
ବିଶ୍ଵର ଦରିଦ୍ର ଦେଶମାନଙ୍କୁ ଗୋଟଏ ବଡ ବଜାର ହିସାବରେ ଦେଖୁଛନ୍ତି । 
ଆମେରିକାନ୍‌ ସାମ୍ରାଜ୍ୟବାଦ ନୂଆ ନୂଆ ରୂପରେ ଭାରତ ତଥା ଅନ୍ଯାନ୍ଯ 
ଗରିବ ଦେଶ ମାନଙ୍କ ଉପରେ ଆକ୍ରମଣ ଚଳାଇଛି । ଏହି ନୂତନ ପରିସ୍ଥିତକୁ 
ଆଖ୍‌ ଆଗରେ ରଖ୍‌ ସାମ୍ରାଜ୍ୟବାଦ ବିରୂଦ୍ଧରେ ସ୍ବର ଉତ୍ତୋଳନ କରିବା 
ସମାଜବାଦକୁୂ ପୁନଃ ଜୀବନ୍ତ କରିବାର ପ୍ରଥମ ପଦକ୍ଷେପ ହେବ । ତଦ୍ବାରା 
ଉଭୟ ପୁଞ୍ଚିବାଦ ଓ ସାମ୍ରାଜ୍ୟବାଦର ବିରୋଧ ହେବ । ଲେନନ୍‌ ସାମ୍ରାଳ୍ୟବାଦକୁ 
ପୁଞ୍ଚିବାଦର ଚରମ ପରିଣତ ବୋଲି କହିଥ୍‌ଲେ । (୮୩୮୯୩୫।୫୩ ।୫ 
111€ 11211651 ` 518 £€ ୦ ୦୫୮1।]118୮୮୨୬ ମୋ ମତରେ ଏହା ଏକ ଖୁଲ 
ପ୍ରତପାଦନ ସାମ୍ରାଜ୍ୟବାଦ ହେଉଛି ପୂଞ୍ଜିବାଦର ଆଳନ୍ମ ସଖା । ସାମ୍ରାଜ୍ଯବାଦର 
ବାହୁବଳରେ ହିଁ ପୁଞ୍ଜିବାଦର ସମୃଦ୍ଧ ` ସମ୍ଭବ ହୋଇପାରିଛି । ସାମ୍ରରାଜ୍ୟବାଦ 
ବିନା ପୂଞ୍ଚିବାଦ ଚାଲି ପାରିବ ନାହିଁ । ଯେଉଦିନ ଏସିଆ, ଆଫ୍ରିକା ଓ 
ଲାତିନ୍‌ ଆମେରିକାର ଗରିବ ଦେଶମାନେ, ସମଗ୍ର ଭାବରେ ହେଉ ବା 
ଆଂଶିକ ଭାବରେ ହେଉ, ସାମ୍ରାଜ୍ୟବାଦୀ ବଜାର ସାଙ୍ଗରେ ସମ୍ପକ କ୍ଥନ୍ନ 
କରିବାର ନିଷ୍ପତ୍ତ ନେଇଯିବେ, ସେହିଦିନ ଆମେରିକା ଓ ଯୁରୋପର ପୁଥ୍ଜିବାଦ 
ଭୂଷୁଡି ପଡିବ । ଭାରତ, ଚୀନ ଓ ବ୍ରାଜିଲ - ଏହି ତିନୋଟି ଦେଶ ବଂ 
ଯଦି ଆମେରିକା, ୟୁରୋପ ଓ ଜାପାନ ସାଙ୍ଗରେ ବାଣିଜ୍ୟ ସମ୍ପକ ଛୁନ୍ଜ 
କରିବାର ସଙ୍କଳ୍ପ ନିଅନ୍ତି ଏହ ଧନୀ ଦେଶ ଗୁଡିକର ପୁଞ୍ଜିବାଦ ଟଳମଳ 





କରିବ । ଏହାର ମୂକାବିଲା କରିବାପାଇ ଆମେରିକା ସଙ୍ଗୈ ସଙ୍ଗେ ଯୁଦ୍ଧ 
ଘୋଷଣା କରିପାରେ । ମଧ୍ଯ ଏସିଆରୁ ପେଟ୍ରୋଲ ଯୋଗଣ କମ୍‌ ହେବାର 
ଆଶଙ୍କା ଦେଖ୍‌ ଆମେରିକା ଥରେ ଯୁଵ କରିସାରିଛି । 

୨୦୧୦ ମସିହା ବେଳକୁ ବିଶ୍ଵର ଜନସଂଖ୍ୟା ଯେତିକି ହୋଇଥ୍‌ବ 
ସେହି ପରିମାଣରେ ଖାଦ୍ଯଶସ୍ଯ ବୃଦ୍ଧ ଘଟିବ କି ନାହିଁ ? ଏହାର ଉତ୍ତର 
କେହି ଦେଇ ପାରୁନାହାନ୍ତି । ଏ ସଂକ୍ରାନ୍ତରେ ମୋର ଦୃଢ ମତ ହେଲା ଯେ 
ବିଶ୍ଵ ମାନବ ସମାଳକୁ ଖାଦ୍ୟ ଯେଗାଇବାର ଦାୟିତ୍ଵ : ରାଷ୍ଟ୍ରର ମୁଖ୍ୟମାନେ 
ନିଅନ୍ତୁ ନାହିଁ । ଏହି ଦାୟିତ୍ଵର ଯୋଳନା ଓାଶିଂଟନ୍‌, ଦିଲ୍ଲୀ ଅବା ଭୁବନେଶ୍ଵରରେ 
ନକରି ଗ୍ରାମପଞ୍ଚାୟତ ମାନଙ୍କୁ ଦେଇ ଦିଅନ୍ତୁ । ଏହ କାମ ବିଦ୍ଵ ବାଣିଜ୍ୟ 
ସଙ୍ଗଠନ କମ୍ବା ଆମେରିକାର ସରକାର କିମ୍ବା ଦିଲ୍ଲୀ ସରକାର ଦ୍ବାରା କେନ୍ଦ୍ରୀୟ 
ସ୍ତରରେ ହୋଇପାରିବ ନାହିଁ । ଗ୍ରାମ କିମ୍ବା ଗ୍ରାମପଞ୍ଚାୟତ ସ୍ତରରେ ଏକ ବକେନ୍ଦ୍ରତ 
ସ୍ଵାବଲମ୍ବୀ ଅର୍ଥ ବ୍ଯବସ୍ଥାର ଜରିଆରେ ହଁ ଏହା ସମ୍ଭବପର ହେବ । ସେ 
ସ୍ତରରେ ସଚେତ ଲୋକମାନେ ସେମାନଙ୍କର ଜନ ସଂଖ୍ଯାକୁ ଆଖ୍‌ ଆଗରେ 
ରଖ୍‌ ସେମାନଙ୍କର ଉତ୍ପାଦନର ଯୋଜନା କରିବେ । ସେହି ଅନୁସାରେ 
ସେମାନେ ନିଜର ଜନସଂଖ୍ୟାକୁ ସୀମିତ ରଖ୍‌ବାର ଦାୟିତ୍ଵ ନେବେ । କେବଳ 
ଆକସ୍ପିକ ଆବଶ୍ଯକତା ପାଇଁ ସେମାନଙ୍କୁ ବାହାରୁ ସାହାଯ୍ଯ ମିଳିବାର ବ୍ଯବସ୍ଥା 
ରହବ । 

ଏଜ ବିକେନ୍୍ରିତ ସ୍ଵାବଲମ୍ବୀ ଅର୍ଥ ବ୍ଯବସ୍ଥାର ପ୍ରବର୍ତନ ପାଇଁ ଏକ 
ନୂତନ ପ୍ରଯୁଚ୍ଚି ବିଦ୍ୟାର ଆବଶ୍ୟକତା ହେବ । ଆମେରିକାର ଉପରାଷ୍ଟ୍ରପତି 
ଯେଉଁ ନୂଆ ପ୍ରଯୁନ୍ତି ବିଦ୍ୟାର ଉଲ୍ଲେଖ କରିଛନ୍ତି ତାହା ଆମ ପାଇ ପ୍ରାସଙ୍ଗିକ 
ନୂହେଁ । ଆମ ପାଇଁ ନୂତନ ପ୍ରଯୁକ୍ତି ବିଦ୍ୟାର ଅର୍ଥ ଭିନ୍ବଵ ହେବ । ଆଧୁନିକ 
ବିଜ୍ଞାନକୁ ଆମେ ଏଭଳି କାର୍ଯ୍ୟରେ ଲଗାଇବା ଯେ, ଜିଲ୍ଲା, ପ୍ରଖଣ୍ଡ ଓ ଗ୍ରାମ 
ସ୍ତରରେ ଲୁଗା, ଖାଇବା ତେଲ, ଯୋତା, ସାବୁନ୍‌, ଓିଷଧ ଆଦି ଭଳି ନତ୍ଯ 
ବ୍ଯବହାର୍ଯ୍ୟ ଜିନଷର ଉତ୍ପାଦନ ହୋଇପାରିବ । ସମାଜବାଦୀ ଦୃଷ୍ଟିରେ ନୂତନ 
ପ୍ରଯୁଚ୍ତି ବିଦ୍ୟାର ପରିଭାଷା ହେଉଛି ଏଇଆ । 

ପୁଞ୍ଜିବାଦୀ ଅର୍ଥ ବ୍ୟବସ୍ଥାର ଏକ ସହାୟକ ତକ୍କର ହେଉଛି ଉପଭୋକ୍ତା 
ବା ଭୋଗବାଦ । ଏହା ବିଳାସର ଏକ ସଂସ୍କରଣ । କିନ୍ତୁ ଯେଉଁ ଲୋକମାନେ 
ଉପଭୋକ୍ତା ବାଦୀ ଜିନିଷ କିଣୁଛନ୍ତି ସେମାନଙ୍କୁ ବିଳାସୀ କୁହାଯାଇ ପାରିବ 





ନାହିଁ । ସେମାନେ ଅଧ୍‌କାଂଶ ମଧ୍ଯବର ଶ୍ରେଣୀର ଲୋକ । ବଜାରକୂ ଏପରି 
କରି ଦିଆଯାଉଛି ଯେ, ଏହ ସବୁ ବସ୍ତୁକ୍ର କିଣିବାପାଇ ଏହ ଶ୍ରେଣୀର ଲୋକେ 
ବାଧ୍ଯ ହେଉଛନ୍ତି । ଏକ ସମତାମୂଳକ ସମାଜ ପ୍ରତିଷ୍ଠା କରିବାକୁ ହେଲେ ଏହ 
ଉପଭୋକ୍ତା ବାଦ ବିରୂଦ୍ଧରେ ଏକ ସାଂସ୍କୃତିକ ଆନ୍ଦୋଳନ ଗଢି ତୋଳିବାକୂ 
ହେବ । 

ଉପରୋଚ୍ତ ତନ୍ତ ଗୁଡିକୁ ସୃତ୍ରବଦ୍ଧ କଲେ ସମାଜବାଦୀ ଆନ୍ଦୋଳନର 
କାର୍ଯ୍ୟକ୍ରମ ସଂକ୍ରାନ୍ତୀୟ ଏକ ରୂପରେଖ ପ୍ରସ୍ତୁତ ହେବ । ( ୧) ସାମ୍ରାଳ୍ୟବାଦ 
ବିରୂଦ୍ଧରେ ଆନ୍ଦୋଳନ; ସାମ୍ରରାଜ୍ୟବାଦୀ ବଜାର ସହ ସମ୍କ ସମ୍ପର୍ଣ୍ଚ ଭାବେ 
ଛନ୍ନ କରାଯିବ (୨) ତୃତୀୟ ବିଶ୍ଵର ଦେଶମାନଙ୍କରେ ଏକ ସ୍ବାବଲମ୍ଭା 
ବିକେନ୍ଦ୍ରୀତ ଅର୍ଥ ବ୍ଯବସ୍ଥାର ଆୟୋଜନ । ଏଥ୍‌ ସକାଶ୍ରେ ଏକ ବିକନ୍ଧ ନୂତନ 
ପ୍ରଯୁଲି ବିଦ୍ୟାର ପ୍ରଚଳନ। (୩) ଉପଭୋଲ୍ଲା ବାଦ ବରୁଦ୍ଧରେ ସାଂସ୍କତକ 
ଆନ୍ଦୋଳନ । - ବତ୍ତମାନ ପରିପ୍ରେକ୍ଷୀରେ ଆମେ ଯେତେବେଳେ ସମାଜବାଦକୁ 
ଆଉଥରେ ପରିଭାଷିତ କରିବାକୁ ଯାଉଛୂ ଏହ ତିନୋଟି କାର୍ଯ୍ୟକ୍ରମ ପ୍ରାରମ୍ଭିକ 
ହେବ । ଆଜିର ଏ ସଙ୍କଟ କାଳରେ ସମାଳବାଦର ଲକ୍ଷ୍ଯ କେବଳ ଏକ 
ସମତାମୂଳକ ବା ନ୍ୟାୟମୂଳକ ସମାଜ ସ୍ଥାପନାରେ ସୀମାବଦ୍ଧ ନୂହେଁ। ମାନବ 


ସମାଳକ୍ର ବଞ୍ଚାଇବା ପାଇଁ ସମ୍ବାଜବାଦକୁ ଦାୟିତ୍ସ ନେବାକୁ ହେବ । 

“ଆଜିର ଏହ ଚଢାରେ ମୁ ଯେଉ ପ୍ରତିପାଦନ ଗୁଡିକୂ ଉପସ୍ଥାପିତ 
କରିଛି ତାହା ଶେଷ ବାକ୍ଯ ନୁହେଁ, ଶେଷ ନିଷ୍ପତ୍ତ ନୁହେଁ, ନୂଆ ବାଟ 
ଖୋଜିବା ଭିତରେ ମଁ ସେଗୁଡିକୁ ସୃତ୍ରବଦ୍ଧ କରିଛି । ମୋର ଏତିକି ବିଶ୍ବାସ 
ଯେ ସେଗୁଡିକ ପ୍ରଣିଧାନ ଯୋଗ୍ୟ । 


( ୧୯୯୩, ନଭେମର ୨୩ ତାରିଖରେ ଭୁବନେଶ୍ବର ସୂଚନାଭବନଠାରେ ଶ୍ରୀ 
କିଶନ୍‌ ପଟନାୟକଙ୍କ ଦ୍ଵାରା ପ୍ରଦତ୍ତ ସ୍ପାରକୀ ବସ୍ତୁତା ) 





ତାରକ ମନ୍ତ୍ର 


“ଆପଣ ଯେତେବେଳେ ସନ୍ଦେହରେ ପଡିଛନ୍ତି ବା ନିଜ କଥା 
ଆପଣଙ୍କୁ ବେଶୀ ଘାରୁଛି ସେତେବେଳେ ନିମ୍ନ କଥାଟିକୁ ପ୍ରୟୋଗ 
କରନ୍ତୁ : - 

ଅପଣ ଯେଉଁ ଦରିଦ୍ରତମ ଲୋକଟିକୁ କେବେ ଦେଖ୍ଥ୍‌ବେ 
ତାହାରି ଚେହରାକୁ ମନେ ପକାନ୍ତୁ ଓ ନିଜକୁ ପଚାରନ୍ତକ ଆପଣ 
ଯାହା କରିବାକୁ ଯାଉଛନ୍ତି ତାହା ସେହି ଲୋକଟିର କିଛି ଉପକାର 
କରିବ କି ? ଆପଣଙ୍କ କାର୍ଯ୍ୟଦ୍ଧାରା ତାହାର କିଛି ଲାଉ ହେବ 
କି ? ତାହାର ଜୀବନ ଓ ଭାଗ୍ୟକୁ ନିଯନ୍ତ୍ରଣ କରିବା ପାଇଁ 
ଆପଣଙ୍କ କାମ କଛି ବଳ ଦେଇ ପାରିବ କି ? ଅର୍ଥାତ୍‌ ଆପଣଙ୍କ 


କାମ ଦେଶର ଅଗଣିତ ଭୋକିଲା ଓ ଆଧ୍ୟାତ୍ମିକତା ଦୃଷ୍ଟିରୁ ଅଧଃପତିତ 
ଲୋକଙ୍କ ପାଇଁ ସ୍ବରାଜ୍ୟ ପ୍ରତିଷ୍ଠା ଦିଗରେ ସାହାଯ୍ଯ କରିବ କି ? 

ସେତେବେଳେ ଆପଣ ଦେଖ୍‌ବେ, ଆପଣଙ୍କର ସନ୍ଦେହ 
ଓ ସ୍ବାର୍ଥ ଭାବନା କୁଅଡେ ଭଭେଇ ଗଲାଣି । ”” 


- ମହାମ୍‌ା ଗାନ୍ଧୀ 


ସହଯୋଗ ରାଶି - ୫ ଟଙ୍କା ମାଦ୍ର 

କିଶନ ସଟନାଯ୍କ 


(୧) 
(୨) 


(୩) 


(୪) 


ଜନ୍ମ ୩୦ ଜ୍ରନ୍‌ ୧୯୩୦ 


ଛାତ୍ର ଜୀବନ ସମାପ୍ତି ପରେ ୧୯୫୧ରୁ ସୋସାଲିଷ୍ଟ ପାର୍ଟିର ଜଣେ 
ସକ୍ରିୟ କାର୍ଯ୍ୟକ୍ଚା ରୂପେ ରାଜନୈତିକ ଜୀବନ ଆରମ୍ଭ 


୧୯୬୨ ଲୋକସଭା ନିର୍ବାଚନରେ ସମ୍ବଲପୁର ନିର୍ବାଚନ ମଣ୍ଡଳୀରୁ 
ସୋସୀଲିଷ୍ଟ ପାର୍ଟର ପାର୍ଥୀରୂପେ ନିର୍ବାତିତ । 


୧୯୭୨ ପର୍ଯ୍ୟନ୍ତ ସୋସାଲିଷ୍ଟ ପାଟିରେ ରହିଲେ । ପରବର୍ତୀ କାଳରେ 
ନିଦ୍ଦଳୀୟ ଭାବରେ ବଭିନ୍ତ ଜନ ସଙ୍ଗଠନ ଓ ଜନ ଆନ୍ଦୋଳନ ସହ 
ସମ୍ପୃକ୍ତ । ୧୯୭୪ ଜୟ ପ୍ରକାଶ ନାରାୟଣଙ୍କ ନେତୃତାଧ୍ନ ସମ୍ପର୍ଣ୍ଣ 
କ୍ରାନ୍ତି ଆନ୍ଦୋଳନରେ ଏକ ଅଗ୍ରଣୀ ଭୂମିକା । 


୧୯୯୫ ଜାନୁୟାରୀ ୧ ତାରିଖ ଦିନ ବଭିନ୍ନ ନିଦ୍ଦଳୀୟ ଜନ 
ଆନ୍ଦୋଳନ ଓ ସଙ୍ଗଠନ ଗୁଡିକୁ ଏକତ୍ରିତ କରି “ ସମାଜବଦୀ ଜନ 
ପରିଷଦ' ନାମକ ଏକ ନୂତନ ରାଜନୈତିକ ଦଳର ଗଠନ ଏବଂ 
ତାହା ସହ ସମ୍ପୃକ୍ତ । 


ଡକ୍ସର ରାମ ମନୋହର ଲୋହଁଆଙ୍କ ଦ୍ଵାରା ସମ୍ପାଦିତ ମାସିକ 
୨୧୮୮୫୮୦୮୦୯୮ ପତ୍ରିକାର ସହ-ସମ୍ପାଦକ ଥ୍‌ଲେ । ସମ୍ପ୍ରତି ହିନ୍ଦୀ 
ମାସିକ “ସୀମୟିକ ବାଟ୍ରା' ର ସମ୍ପାଦକ ଏବଂ ଓଡିଆ ତ୍ରୈମାସିକ 
ପତ୍ରିକା 0ବିକନ୍ଥ ବିଚାରର' ମୁଖ୍ୟ ସମ୍ପାଦକ ରହିଛନ୍ତି । 





